



### सड़क परिवहन मंत्रालय ने 2023-24 में मौद्रिकरण से 40,314 करोड़ रुपए जुटाए

नई दिल्ली/भाषा। सड़क परिवहन और राजमार्ग मंत्रालय ने वित्त वर्ष 2023-24 में अपनी परिसंपत्तियों के मौद्रिकरण के जरिये कुल 40,314 करोड़ रुपए जुटाए हैं, जो निर्धारित लक्ष्य से काफी अधिक है। एक वरिष्ठ सरकारी अधिकारी ने मंगलवार को यह जानकारी दी। अधिकारी ने पीटीआई-भाषा से कहा कि मंत्रालय ने टोल वसूली-परिचालन-हस्तांतरण (टीओटी) समूहों के मौद्रिकरण के जरिये समाप्त वित्त वर्ष में 15,968 करोड़ रुपए जुटाए जबकि अवसंरचना निवेश न्यास (इनवित) के माध्यम से 15,700 करोड़ रुपए और प्रतिभूतियों की बिक्री के जरिये 8,646 करोड़ रुपए जुटाए हैं। इस तरह वित्त वर्ष 2023-24 के लिए संपत्ति मौद्रिकरण के जरिये जुटाई गई राशि 28,968 करोड़ रुपए के निर्धारित लक्ष्य से आगे निकल गई। मंत्रालय ने संपत्ति मौद्रिकरण के जरिये वित्त वर्ष 2022-23 में 32,855 करोड़ रुपए जुटाए थे।



### जनता का मिजाज बदल गया है, यह अब मोदी के खिलाफ है : शरद पवार

नागपुर/भाषा। राष्ट्रीय कांग्रेस पार्टी (शरदचंद पवार) के नेता शरद पवार ने मंगलवार को कहा कि जनता का मिजाज बदल गया है और अब यह प्रधानमंत्री नरेन्द्र मोदी के खिलाफ है। नागपुर में संवाददाता सम्मेलन को संबोधित करते हुए पवार ने यह भी कहा कि विचार नहीं हुआ है। पवार ने कहा, 'मैं साफ-साफ देख सकता हूँ कि जनता का मिजाज बदल गया है। अब वह प्रधानमंत्री मोदी के खिलाफ है। इस सरकार में संस्थानों पर हमले हो रहे हैं। यह पूछे जाने पर कि लोकसभा चुनाव के लिए 'इंडिया' गठबंधन के सदस्यों की साझेदारी का अंततः क्या स्वरूप होगा, पवार ने कहा, 'मैं कोई विचार नहीं हूँ। दिल्ली आबकारी नीति से जुड़े घनशोधन मामले में उच्चतम न्यायालय द्वारा आम आदमी पार्टी के नेता और राज्यसभा सदस्य संजय सिंह को जमानत दिए जाने पर पवार ने कहा, 'यह अच्छी बात है। उनके साथ अन्याय हुआ था। अब असली तस्वीर सामने आएगी। प्रकाश आंबेडकर की अगुवाई वाली वंचित बहुजन आघाड़ी द्वारा कुछ सीट पर उम्मीदवार उतारे जाने के बारे में एक सवाल पर पवार ने कहा, 'हम महा विकास आघाड़ी (एमवीए) में उन्हें चाहते हैं।

### भारत, यूरोपियन आर्थिक संघ के अधिकारियों ने एफटीए के लिए विस्तृत चर्चा की

नई दिल्ली/भाषा। भारत और पांच देशों के ब्लाक यूरोपियन आर्थिक संघ (ईईए) के वरिष्ठ अधिकारियों ने मुक्त व्यापार समझौते (एफटीए) पर औपचारिक रूप से बातचीत शुरू करने के लिए पिछले महीने विस्तृत चर्चा की। एक अधिकारी ने यह जानकारी देते हुए कहा कि मुक्त व्यापार समझौते से दोनों पक्षों के बीच आर्थिक संबंधों को बढ़ावा मिलेगा। ईईए के पांच सदस्यों में आर्मेनिया, बेलायस, कजाकिस्तान, किर्गिस्तान और रूस शामिल हैं। अधिकारी ने कहा कि प्रस्तावित समझौते पर दो व्यवहार्यता अध्ययन पहले ही किए जा चुके हैं। इस तरह के समझौते में, दो या दो से अधिक व्यापारिक साझेदार आपसी व्यापार की अधिकतम वस्तुओं पर सीमा शुल्क को या तो पूरी तरह समाप्त कर देते हैं या काफी कम कर देते हैं।


### दोस्त को अप्रैल फूल बनाने के चक्कर में गई 18 वर्षीय छात्र की जान

इंदौर (मध्यप्रदेश)/भाषा। इंदौर में अपने दोस्त को कथित तौर पर, अप्रैल फूल बनाने के दौरान गलती से फांसी लगाने के कारण 18 वर्षीय छात्र की जान चली गई। पुलिस के एक अधिकारी ने मंगलवार को यह जानकारी दी। अतिरिक्त पुलिस उपायुक्त राजेश दंडोतिया ने बताया कि महाराज थाना क्षेत्र में अभिषेक रघुवंशी (18) ने सोमवार, एक अप्रैल को अपने दोस्त को, अप्रैल फूल बनाने के लिए वीडियो कॉल किया और गले में फांसी का फंदा डालकर खूबकुशी का दिखावा करने लगा। उन्होंने बताया, इसी दौरान रघुवंशी जिस रूढ़िवादी था, वह गलती से सरक गया। उसके हवा में लटकते ही गले में फांसी का फंदा कस जाने के कारण उसकी मौत हो गई।

### आंध्र प्रदेश पीसीसी प्रमुख का मुकाबला कड़वा में अपने चचेरे भाई से होगा

अमरावती (आंध्र प्रदेश)/भाषा। आंध्र प्रदेश के कड़वा लोकसभा निर्वाचन क्षेत्र से कांग्रेस ने पार्टी प्रदेश अध्यक्ष वाई एस शर्मिला को मैदान में उतारा है जहां उनका मुकाबला वाईएसआर कांग्रेस के मौजूदा सांसद तथा उनके चचेरे भाई अविनाश रेड्डी से होगा। कांग्रेस ने पूर्व केंद्रीय मंत्री एम एम लल्लम राजू और जे डी सीलम को क्रमशः काकीनाडा और बापटला से मैदान में उतारा है, जहां 13

## 'बिहार की हर सीट पर राजग उम्मीदवारों का समर्थन करेगी पारस के नेतृत्व वाली रालोजपा'



लोकसभा चुनाव में बिहार की सभी 40 सीट पर राष्ट्रीय जनतांत्रिक गठबंधन (राजग) उम्मीदवारों का समर्थन करेगी। पारस ने मंगलवार को यहां भाजपा अध्यक्ष जे पी नड्डा से मुलाकात की। मुलाकात के बाद नड्डा ने सोशल मीडिया मंच 'एक्स' पर एक पोस्ट के जरिए उपरोक्त

### एसबीआई ने चुनावी बॉन्ड की बिक्री, मुनाफे के लिए एसओपी का खुलासा करने से इनकार किया

नई दिल्ली/भाषा। भारतीय स्टेट बैंक (एसबीआई) ने उसकी शाखाओं से जारी किए गए चुनावी बॉन्ड की बिक्री और उन्हें भुनाने के लिए अपनी मानक संचालन प्रक्रिया (एसओपी) का खुलासा करने से इनकार कर दिया है। भारतीय स्टेट बैंक (एसबीआई) ने एक आरटीआई के जवाब में व्यावसायिक गोपनीयता के तहत ही गई छूट का हवाला देते हुए यह जानकारी देने से मना किया। आरटीआई कानून के तहत दायर एक आवेदन में अंजलि भारद्वाज ने चुनावी बॉन्ड की बिक्री और उन्हें भुनाने के लिए एसओपी का विवरण मांगा था। एसबीआई के केंद्रीय सार्वजनिक सूचना अधिकारी और उप महाप्रबंधक एम कजा बाबू ने अपने जवाब में 30 मार्च को कहा, 'अधिकृत शाखाओं को समय-समय पर जारी चुनावी बॉन्ड योजना-2018 की मानक संचालन प्रक्रियाएं (एसओपी) आंतरिक दिशानिर्देश हैं, जिन्हें सूचना का अधिकार कानून की धारा 8(1)(डी) के तहत छूट दी गई है। आरटीआई कानून की धारा 8(1)(डी) वाणिज्यिक विश्वास, कारोबारी गोपनीयता या बौद्धिक संपदा सहित ऐसी जानकारी के खुलासे से छूट देती है, जिसे बताने से प्रतिस्पर्धी स्थिति को नुकसान होगा।



### विस्तारा एयरलाइन के 15 पायलट दे चुके हैं इस्तीफा: सूत्र

टाटा समूह की एयरलाइन विस्तारा पिछले कुछ सप्ताह से पायलटों के बीच बढ़ते असंतोष से जूझ रही है

नई दिल्ली/भाषा। वेतन पैकेज में संशोधन का विरोध कर रहे विस्तारा एयरलाइन के 15 पायलटों ने पिछले कुछ दिन में एयरलाइन से इस्तीफा दे दिया है। सूत्रों ने मंगलवार को यह जानकारी दी। यह एयरलाइन प्रतिदिन 300 से कुछ अधिक उड़ानों का परिचालन करती है और इसके पास 70 विमानों का बेड़ा है। टाटा समूह की एयरलाइन विस्तारा पिछले कुछ सप्ताह से पायलटों के बीच बढ़ते असंतोष से जूझ रही है। इस दौरान एयरलाइन के 1320 विमानों के कई पायलट खुद को अस्वस्थ बताते हुए अनुपस्थित हो गए। सूत्रों के मुताबिक, विस्तारा के कम-से-कम 15 पायलटों ने इस्तीफा दे दिया है और एक घरेलू किफायती एयरलाइन से जुड़ गए हैं। हालांकि, इस बारे में विस्तारा के प्रवक्ता ने कोई भी टिप्पणी करने से इनकार कर दिया। एयरलाइन में लगभग 800 पायलट हैं और इस्तीफा देने वाले वरिष्ठ प्रथम अधिकारियों ने अपना रुपांतरण प्रशिक्षण पूरा कर लिया था जिससे उन्हें बड़े आकार के बोइंग 787 विमानों को संचालित करने की अनुमति मिली। एयर इंडिया के साथ विलय योजना के दौर से गुजर रही विस्तारा ने पायलटों के लिए नए अनुबंध पेश किए हैं। लेकिन विस्तारा के कई पायलट इसका विरोध कर रहे हैं क्योंकि मुआवजे के निश्चित घटक को कम कर दिया गया है और उड़ान-संबंध प्रोत्साहनों पर जोर दिया गया है। पिछले कुछ सप्ताह में चालक दल की अनुपलब्धता होने से विस्तारा के विमान परिचालन पर असर पड़ा है और कई उड़ानों को रद्द करना पड़ रहा है। इस पर विमानन नियामक डीजीसीए ने एयरलाइन को एक दैनिक रिपोर्ट पेश करने के लिए कहा है।

### मेरी जीत लोकसभा से मेरे निष्कासन का कथरा जवाब होगी : मोड़ना

दक्षिण भारत राष्ट्रमत dakshinbharat.com

जानकारी साझा की। हालांकि न तो नड्डा और न ही रालोजपा की ओर से यह स्पष्ट किया गया कि टिकट बंटवारे में नजरअंदाज किए जाने के पारस के आरोपों का मुद्दा किस प्रकार हल किया गया। बिहार में टिकट बंटवारे में भाजपा की ओर से चिराग पासवान के नेतृत्व वाले धड़े लोक जनशक्ति पार्टी (रामविलास) को तरजीह देने और उन्हें हाजीपुर सहित पांच सीट दिए जाने के बाद पारस ने केंद्रीय मंत्रिमंडल से इस्तीफा दे दिया था। उन्होंने भाजपा नेतृत्व पर अपनी पार्टी के साथ 'नाइसाफी' का भी आरोप लगाया था। मुलाकात की तस्वीरें साझा करते हुए नड्डा ने 'एक्स' पर कहा, 'राजग में हमारे सहयोगी एवं रालोजपा के प्रमुख पशुपति पारस से नई दिल्ली में आवास पर मुलाकात की। राजग सदस्य के नाते पशुपति पारस ने प्रधानमंत्री नरेन्द्र मोदी के नेतृत्व में लगातार अच्छे कार्य किए। आने वाले चुनाव में भी हमारा गठबंधन मजबूती से बना रहेगा। उनकी पार्टी बिहार में राजग के सभी 40 उम्मीदवारों का पूर्ण समर्थन करेगी।

### मेरी जीत लोकसभा से मेरे निष्कासन का कथरा जवाब होगी : मोड़ना

दक्षिण भारत राष्ट्रमत dakshinbharat.com

### बाजार में भरोसे के लिए पारदर्शिता जरूरी: सेबी प्रमुख

मुंबई/भाषा। भारतीय प्रतिभूति एवं विनियम बोर्ड (सेबी) की चेयरपर्सन माधवी पुरी बुच ने मंगलवार को कहा कि पूंजी बाजार का पूरा ढांचा भरोसे पर टिका है और यह पारदर्शी व्यवस्था से पैदा होता है। उन्होंने कहा कि पूंजी बाजार नियामक सार्वजनिक शेरधारकों के हितों की रक्षा के लिए प्रतिनिधि के रूप में काम करता है। इन शेरधारकों की सूचीबद्ध कंपनियों में हिस्सेदारी 56 प्रतिशत है जबकि प्रवर्तकों के पास 44 प्रतिशत हिस्सा है।

यहां उद्योग मंडल भारतीय उद्योग परिषद (सीआईआई) के कंपनी संचालन विषय पर आयोजित कार्यक्रम में उन्होंने कहा, 'सिर्फ बाजार ही नहीं, बल्कि पूरी अर्थव्यवस्था भरोसे की इमारत पर टिकी हुई है। सेबी प्रमुख ने कहा, 'एक नियामक के रूप में हमारे लिए विश्वास का सबसे बुनियादी आधार पारदर्शिता है। भरोसा दोतरफा होता है। जहां एक कंपनी को बाजार के साथ भरोसा बनाने के लिए नियामक के साथ विश्वास बनाना होता है, वहीं नियामक सार्वजनिक शेरधारकों के प्रतिनिधि के रूप में उद्योग के साथ विश्वास बनाने के लिए काम कर रहा है। बजाज फिनसर्व के प्रमुख और कंपनी संचालन पर सीआईआई परिषद के प्रमुख संजीव बजाज ने कहा, 'संबंध कंपनी संचालन गतिविधियां टिकाऊ कारोबार के निर्माण में महत्वपूर्ण भूमिका निभाती हैं।

### एसडीपीआई का यूडीएफ को समर्थन, भाजपा ने राहुल गांधी से रुख स्पष्ट करने को कहा

दक्षिण भारत राष्ट्रमत dakshinbharat.com



### आतिशी अपने दावे के पक्ष में सबूत दें अन्यथा कानूनी कार्रवाई के लिए तैयार रहें : वीरेंद्र सचदेवा

दक्षिण भारत राष्ट्रमत dakshinbharat.com

### तीन किशोरियों से चार लोगों ने बलात्कार किया, सभी आरोपी पकड़े गए

जयपुर/भाषा। छत्तीसगढ़ के जशपुर जिले में दो सगी बहनों समेत तीन लड़कियों से चार लोगों द्वारा कथित तौर पर बलात्कार किए जाने का मामला सामने आया है। पुलिस अधिकारियों ने मंगलवार को बताया कि दो आरोपियों को गिरफ्तार करने के साथ दो आरोपी नाबालिगों को भी पकड़ लिया गया है। पुलिस अधिकारियों ने बताया कि जिले के पथरगांव थाना क्षेत्र में तीन बालिकाओं से बलात्कार की दो अलग घटनाओं में पुलिस ने दो लोगों को गिरफ्तार किया है तथा दो नाबालिग लड़कों को पकड़ लिया है। उन्होंने बताया कि तीन लोगों द्वारा बलात्कार की घटना के बाद तीन लड़कियों में से एक ने जब अपने 17 वर्षीय किशोर मित्र को मदद के लिए बुलाया तब उसने बुलाने वाली लड़की से ही दुष्कर्म की वारदात को अंजाम दे दिया।

### जोमैटो को सेवा कर मांग को लेकर नोटिस

दक्षिण भारत राष्ट्रमत dakshinbharat.com

### दोस्त को अप्रैल फूल बनाने के चक्कर में गई 18 वर्षीय छात्र की जान

नई दिल्ली/भाषा। ऑनलाइन खाने का ऑर्डर देने और उसे मंगाने की सुविधा देने वाले मंच जोमैटो को 184 करोड़ रुपए से अधिक की सेवा कर मांग और इस जुमाने को लेकर नोटिस मिला है। कंपनी इस आदेश के खिलाफ उचित प्राधिकरण के समक्ष अपील दायर करेगी। जोमैटो ने सोमवार देर रात शेर बजाज को दी सूचना में कहा कि यह आदेश अक्टूबर, 2014 से जून, 2017 के बीच सेवा कर का

### एसडीपीआई का यूडीएफ को समर्थन, भाजपा ने राहुल गांधी से रुख स्पष्ट करने को कहा

दक्षिण भारत राष्ट्रमत dakshinbharat.com

व्यापनाड (केरल)/भाषा। केरल में भारतीय जनता पार्टी (भाजपा) ने कहा कि कांग्रेस नेता राहुल गांधी को प्रतिबंधित संगठन 'पांशुलर फ्रंट ऑफ इंडिया' की राजनीतिक शाखा सोशल डेमोक्रेटिक पार्टी ऑफ इंडिया (एसडीपीआई) द्वारा संयुक्त लोकतांत्रिक मोर्चा (यूडीएफ) को दिए गए समर्थन पर अपना रुख स्पष्ट करना चाहिए। एसडीपीआई के राज्य नेतृत्व ने सोमवार को कहा था कि उन्होंने लोकसभा चुनाव में कांग्रेस नीत यूडीएफ का समर्थन करने का निश्चय किया है। भाजपा के राज्य प्रमुख के. सुरेंद्रन ने आरोप लगाया कि यह एक ऐसा संगठन है जो देश को तोड़ने की कोशिश कर रहा है। व्यापनाड लोकसभा सीट पर सुरेंद्रन भाजपा प्रत्याशी के रूप में राहुल गांधी के खिलाफ चुनाव मैदान में हैं। भाजपा नेता ने

दक्षिण भारत राष्ट्रमत



बेंगलूरु में मंगलवार को पैलेस ग्राउंड में आयोजित 'पांच शक्ति केन्द्र' के कार्यकर्ताओं के समारोह में केन्द्रीय गृह मंत्री अमित शाह सभी का अभिवादन करते हुए।

# मोदी तो कमी छुट्टी नहीं लेते जबकि राहुल विदेश में अवकाश मनाते हैं, दोनों का कोई मुकाबला नहीं : शाह

## 'पांच शक्ति केन्द्र' के नेताओं और कार्यकर्ताओं के सम्मेलन को किया संबोधित

दक्षिण भारत राष्ट्रमत  
dakshinbharat.com

बेंगलूरु। भारतीय जनता पार्टी (भाजपा) के वरिष्ठ नेता अमित शाह ने मंगलवार को कहा कि प्रधानमंत्री नरेन्द्र मोदी नीत राष्ट्रीय जनतांत्रिक गठबंधन (राजग) और विपक्षी दलों के 'इंडि' गठबंधन में कोई मुकाबला नहीं है। उन्होंने 'इंडि' गठबंधन को परिवारवादियों और 'भ्रष्टाचारियों' का गठबंधन करार दिया और भरोसा जताया कि भाजपा '400 पार' (लोकसभा चुनाव में 400 से अधिक सीट जीतने का लक्ष्य) के लक्ष्य को प्राप्त कर लेगी। केंद्रीय गृह मंत्री ने भरोसा जताया कि भाजपा कर्नाटक की सभी 28 लोकसभा सीट पर जीत दर्ज करेगी।

शाह ने कहा कि भाजपा नीत राजग और कांग्रेस नीत 'इंडि' गठबंधन का कोई मुकाबला नहीं है। उन्होंने विपक्षी गठबंधन को भ्रष्टाचार और घोटालों का जमावड़ा करार दिया। केंद्रीय मंत्री ने कहा कि कभी छुट्टी नहीं लेने वाले प्रधानमंत्री नरेन्द्र मोदी का कांग्रेस नेता राहुल गांधी से कोई मुकाबला नहीं, जो गर्मी शुरू होते ही विदेश का दौरा करते हैं। शाह ने कहा, आगामी लोकसभा चुनावों में, एक तरफ प्रधानमंत्री नरेन्द्र मोदी के नेतृत्व में भाजपा और राजग है तथा हम मोदी के



सम्मेलन का दीप जलाकर उद्घाटन करते हुए केन्द्रीय गृह मंत्री अमित शाह एवं अन्य।

नेतृत्व में चुनाव मैदान में हैं जबकि दूसरी तरफ 'परिवारवादियों' और 'भ्रष्टाचारियों' का 'इंडि' गठबंधन है। केंद्रीय गृहमंत्री ने बेंगलूरु में पार्टी कार्यकर्ताओं और नेताओं को संबोधित करते हुए कहा कि उन्होंने देश भर के लगभग 60 प्रतिशत राज्यों का दौरा किया है और दावा किया कि हर जगह लोग 'मोदी, मोदी' के नारे लगा रहे हैं।

उन्होंने कहा, 'प्रधानमंत्री मोदी ने इस बार भाजपा कार्यकर्ताओं के समक्ष 400 पार' का लक्ष्य रखा है। 2014 के लोकसभा चुनाव में कर्नाटक की जनता ने 43 प्रतिशत मत और 17 सीट हमें दी थी। 2019 के चुनाव में यहां की जनता ने 51 प्रतिशत मत के साथ हमें 25

सीट दी। लेकिन इस बार मेरी लोगों और पार्टी कार्यकर्ताओं से आग्रह है कि वे 60 प्रतिशत मत और सभी 28 सीट पर भाजपा गठबंधन की जीत सुनिश्चित करें।' शाह उत्तर बेंगलूरु, बेंगलूरु दक्षिण, बेंगलूरु ग्रामीण और चिक्कबल्लापुर लोकसभा क्षेत्र के 'शक्ति केन्द्र' (तीन से पांच मतदान बूथ का समूह) नेताओं और कार्यकर्ताओं को यहां के पैलेस ग्राउंड में संबोधित कर रहे थे। भाजपा के वरिष्ठ नेता ने कहा कि वह पूरे भरोसे से कह सकते हैं कि कर्नाटक की सभी 28 लोकसभा सीट पर भाजपा-जनता दल (एस) गठबंधन जीतेगा। उन्होंने कहा कि वे कांग्रेस को खाता नहीं खोलने नहीं देंगे।

शाह ने दावा किया, एक ओर



इस मौके पर लोकसभा चुनाव में भाजपा के प्रत्याशी बेंगलूरु मध्य से पीसी मोहन, बेंगलूरु दक्षिण से तेजरीची सुर्या, बेंगलूरु उत्तर से शोभा करंदलाजे, बेंगलूरु ग्रामीण से डॉ. सी. मंजुनाथ एवं चिक्कबल्लापुर से डॉ. सुधाकर उपस्थित थे। गृहमंत्री अमित शाह से सभी को साथ लेकर कार्यकर्ताओं से आगामी चुनाव में भारी मतों से विजयी बनाने का आग्रह किया।

नरेन्द्र मोदी हैं जो लगातार 23 साल से मुख्यमंत्री और प्रधानमंत्री के तौर पर काम कर रहे हैं; इन 23 साल में विपक्ष मोदी के खिलाफ 23 पैसे के भ्रष्टाचार का भी आरोप नहीं लगा सकता। उन्होंने कहा, मोदी ने 23 साल में पारदर्शिता का उदाहरण देने में स्थापित किया है। दूसरी ओर भ्रष्टाचार का 'घमंडिया' गठबंधन है।

शाह ने दावा किया कि मनमोहन सिंह और सोनिया गांधी नीत कांग्रेस के 10 साल के शासन के दौरान 12 लाख करोड़ रुपये का घोटाला और भ्रष्टाचार हुआ। उन्होंने भ्रष्टाचार के मुद्दे पर कर्नाटक के उप मुख्यमंत्री डी.के.शिवकुमार पर भी निशाना साधा। उन्होंने कहा, "कर्नाटक की जनता भ्रष्टाचार नहीं

चाहती।" कांग्रेस नीत संयुक्त प्रगतिशील गठबंधन (संग्रम) शासन के दौरान मीडिया में विभिन्न घोटालों जैसे कोयला आवंटन घोटाला, राष्ट्रमंडल खेल, 2जी, आईएनएक्स मीडिया, एयरसेल, नोकरी के बदले जमीन, जम्मू कश्मीर क्रिकेट एसोसिएशन की खबरों की सूची देते हुए शाह ने कहा कि 12 लाख करोड़ रुपये के कथित घोटालों में संलिप्त कांग्रेस की सीटें मुकाबला कर रही हैं। उन्होंने कहा, देश की जनता के सामने एक स्पष्ट विकल्प है: एक तरफ नरेन्द्र मोदी हैं जिन्होंने 23 वर्ष तक बिना एक पैसे के भ्रष्टाचार के प्रशासन चलाया, जबकि दूसरी तरफ कांग्रेस है जो 12 लाख करोड़ रुपये के घोटालों में शामिल थी।

शाह ने दावा किया, "इन लोगों को जब भी सत्ता मिलती है, वे न केवल भ्रष्टाचार में लिप्त होते हैं, बल्कि उनका ध्यान कभी भी लोगों की सेवा करने पर केंद्रित नहीं होता है।" शाह ने कहा कि यह गत 40 साल से मोदी के साथ काम कर रहे हैं। उन्होंने कहा कि मोदी शायद दुनिया के एकमात्र व्यक्ति हैं जो 23 साल तक मुख्यमंत्री और प्रधानमंत्री रहे लेकिन एक दिन की भी छुट्टी नहीं ली। केंद्रीय मंत्री ने कहा, "उन्होंने (मोदी ने) हमेशा भारत के लिए काम किया, एक भी दिन की छुट्टी नहीं ली। दूसरी ओर, राहुल 'बाबा' गर्मी शुरू होते ही विदेश चले जाते हैं। हर छह महीने में कांग्रेस उन्हें बुकती रहती है।" उन्होंने कहा, "कोई मुकाबला नहीं है। पूरा देश एकजुट होकर नरेन्द्र मोदी के साथ खड़ा है।"

इस मौके पर भाजपा प्रदेश प्रभारी राधा मोहनदास अग्रवाल, सहप्रभारी सुधाकर रेड्डी, पूर्व मुख्यमंत्री डीवी सदानंद गौड़ा, प्रदेश संगठन महासचिव राजेश जीवी, केन्द्रीय मंत्री प्रह्लाद जोशी, पूर्व राष्ट्रीय महासचिव सीटी रवि, पूर्व अध्यक्ष मुख्यमंत्री गोविन्द कारजोल आदि की सहित अनेक विधायक एवं अन्य वरिष्ठ नेता उपस्थित थे। अन्यवाद ज्ञानयन समागिरि गौड़ा ने किया। संघानन नंदीश रेड्डी और सीके राममूर्ति ने किया।

बीजेपी केंद्रीय संसदीय बोर्ड के सदस्य और पूर्व मुख्यमंत्री बीएस येडीयुरप्पा ने आपत्ति जताई कि कांग्रेसी पैसे और महिलाओं के दम पर तुंगलक की सरकार चला रहे हैं। उन्होंने अनुरोध किया कि आपको कांग्रेस से पूछना चाहिए कि आपका प्रधानमंत्री पद का उम्मीदवार कौन है। उन्होंने विश्वास जताया कि हम 28 में से 28 लोकसभा क्षेत्र जीतने जा रहे हैं। सूखे और अदिकसितता के कारण कांग्रेस विरोधी लहर है। उन्होंने कहा कि हमें कड़ी मेहनत कर सभी क्षेत्रों में जीत हासिल करनी है। इस मौके पर विपक्ष के नेता आर. अशोक ने कहा कि हमें इस बात का ध्यान रखकर सभी से अपील करनी है कि मोदी हमारे उम्मीदवार हैं। उन्होंने कहा कि भाजपा-जदएस पार्टियों के सभी 28 उम्मीदवारों को जीताकर भ्रष्ट कांग्रेस, सरकार को सबक सिखाना है।



प्रदेश अध्यक्ष विजयेंद्र येडीयुरप्पा ने कहा कि यह विकसित भारत का विजय संकल्प सम्मेलन है। प्रधानमंत्री मोदीजी ने बताया कि वर्ष 2047 तक स्वतंत्रता दिवस के शताब्दी वर्ष के अवसर पर वह अपने देश को एक विकसित देश बनाने के संकल्प के साथ दिन-रात काम कर रहे हैं। उन्होंने कहा कि भाजपा ने 10 साल में विकास समर्थक प्रशासन दिया है, जिस पर भ्रष्टाचार का कोई आरोप नहीं लगा। भारत, जो आर्थिक रूप से 12वें स्थान पर था, अब दुनिया में 5वें आर्थिक शक्ति बनकर उभरा है। उन्होंने कहा कि मोदी जी की सरकार ने इंफ्रास्ट्रक्चर बढ़ाने के लिए 20 लाख करोड़ से ज्यादा का अनुदान दिया है। उन्होंने आलोचना करते हुए कहा कि यूपीए सरकार ने देश को भ्रष्टाचार और घोटाले दिये हैं।



## केपीएससी का सदस्य बनाने का लालच देकर लगाया 4 करोड़ का चूना

दक्षिण भारत राष्ट्रमत  
dakshinbharat.com

बेंगलूरु। कर्नाटक लोक सेवा आयोग (केपीएससी) का सदस्य बनाने का लालच देकर एक महिला से 4 करोड़ 10 लाख रुपये लूटने की शिकायत पुलिस को दी गई। महिला ने पुलिस को बताया कि उसे केपीएससी का सदस्य बनाने के लिए उसकी अच्छी पहुंच और वह अप्रोच करते हुए सदस्य बना सकता है। उन्हें बताया गया कि

इसका सदस्य बनने के लिए लगभग 6 करोड़ रुपये खर्च होते हैं लेकिन आपको मात्र 4 करोड़ में भी सदस्य बना देंगे। आरोपियों ने महिला से 4 करोड़ 10 लाख रुपये वसूले और महिला को सरकार द्वारा नियुक्ति पत्र भी दिया गया जिस पर राज्यपाल की स्वीकृति भी थी। कुछ ही समय के बाद महिला को पता चला कि यह पत्र नकली है और वह उगी गई है। अपनी शिकायत में नीलामा बेलामाब्बी ने यह सब जानकारी पुलिस को दी। गौरतलब है कि कर्नाटक लोक सेवा आयोग, जिसे

मुख्य रूप से केपीएससी के नाम से जाना जाता है, कर्नाटक राज्य की एक सरकारी एजेंसी है, जिसका उद्देश्य अपने अधिकार क्षेत्र में प्रतिस्पर्धी और विभागीय परीक्षाओं के माध्यम से विभिन्न सिविल सेवाओं में भर्ती करना है। पुलिस ने इस सिलसिले में जांच करते हुए रियाज अहमद (41), युसुफ सुबकट्टे, चन्द्रप्पा और सुदेश को गिरफ्तार किया है। रियाज मुख्य आरोपी है। उसने बताया कि उसने अपने दोस्तों के साथ मिलकर यह सब किया है।

## 'इंडि' गठबंधन के दस राजनीतिक दल कर्नाटक में कांग्रेस का समर्थन करेंगे : शिवकुमार

दक्षिण भारत राष्ट्रमत  
dakshinbharat.com

बेंगलूरु। कर्नाटक के उपमुख्यमंत्री डी के शिवकुमार ने मंगलवार को कहा कि प्रदेश में विपक्षी गठबंधन 'इंडि' द्वारा दस राजनीतिक दलों का समर्थन हासिल करने के लिए चर्चा जारी है। आम आदमी पार्टी समेत इंडिया गठबंधन के दलों के एक संयुक्त संवाददाता सम्मेलन को संबोधित करते हुए शिव कुमार ने कहा, हम कर्नाटक में इंडिया गठबंधन की करीब 10 पार्टियों के समर्थन पर चर्चा कर रहे हैं। यह महत्वपूर्ण नहीं है कि वे कितना वोट लाते हैं, लेकिन हम उन लोगों के प्रति अधिक उत्सुक हैं जो उनकी विचारधारा का पालन करते हैं। उन्होंने कहा, कांग्रेस और जद (एस) ने तुमकुलु में 2019 का चुनाव एक साथ लड़ा था। भाकपा को 17,000 वोट मिले और पूर्व

प्रधानमंत्री एच डी देवेगौड़ा मात्र 12,000 वोटों से चुनाव हार गए, हम 2024 के चुनावों में ऐसी स्थिति नहीं चाहते हैं। उन्होंने कहा, इसलिए, हम चाहते हैं कि सभी गठबंधन सहयोगी एकजुट होकर काम करें। हम इस पर चर्चा कर रहे हैं। शिवकुमार ने आरोप लगाया कि भाजपा नीत केंद्र सरकार विपक्षी नेताओं पर अनावश्यक आरोप लगा रही है। उन्होंने कहा, "हम एक सुर में इस कार्रवाई की निंदा करते हैं। भाजपा ने चुनावी बॉण्ड मामले में स्पष्ट प्रतिक्रिया नहीं दे रही है। उन्होंने याम दलों को 11 करोड़ रुपये का नोटिस दिया है। प्रधानमंत्री मोदी को इन बातों पर देश की जनता को जवाब देना होगा।" कर्नाटक में कांग्रेस के 20 से अधिक सीटें जीतने का दावा करते हुए शिवकुमार ने कहा कि बेहतर समन्वय के लिए 'इंडि' गठबंधन में शामिल सभी राजनीतिक दलों की एक समन्वय समिति बनायी जाएगी।



बेंगलूरु में कर्नाटक राजभवन में थावरचन्द्र गहलोत ने पुलिस इंडा दिवस के मौके पर कर्नाटक के पुलिस अधिकारियों को बधाई दी। इस मौके पर उपमुख्य सचिव एसआर उमाशंकर, कर्नाटक पुलिस प्रमुख डीजी और आईजीपी डॉ. आलोक मोहन, डीजीपी और एडीजीपी स्तर के अधिकारी मौजूद रहे।



## अमित शाह ने जद(एस) नेताओं से संवाद किया, प्रचार अभियान जोर पकड़ रहा

दक्षिण भारत राष्ट्रमत  
dakshinbharat.com

बेंगलूरु। कर्नाटक में लोकसभा चुनाव के लिए प्रचार अभियान को गति देने के उद्देश्य से मंगलवार को केंद्रीय गृह मंत्री अमित शाह ने जनता दल (सेक्युलर) और भारतीय जनता पार्टी (भाजपा) की राज्य इकाई के नेताओं के साथ संयुक्त बैठक की। इस बैठक को भाजपा और जद(एस) द्वारा जमीनी स्तर पर बेहतर समन्वय स्थापित करने और टकराव के संभावित मुद्दों के समाधान के कदम के तौर पर देखा जा रहा है। बैठक में दोनों दलों के कई प्रमुख नेता मौजूद रहे, जिनमें जद (एस) नेता एवं पूर्व मुख्यमंत्री एच.डी. कुमारस्वामी, इसके प्रमुख जी.टी. देवेगौड़ा, भाजपा नेता बी.एस येडीयुरप्पा, उनके बेटे एवं प्रदेश भाजपा अध्यक्ष बी वाई

विजयेन्द्र और कर्नाटक के लिए भाजपा के चुनाव प्रभारी राधा मोहन दास अग्रवाल हैं। कुमारस्वामी ने सोमवार को कहा था कि वह अपनी पार्टी के सहयोगियों के साथ शाह को लोकसभा चुनाव से पहले कर्नाटक के विभिन्न निर्वाचन क्षेत्रों में चुनाव की स्थिति से अवगत कराएँ और सुझाव देंगे। उन्होंने कहा, "सभी विधानसभा क्षेत्रों में तैयारियाँ जोरों पर हैं। हम नहीं चाहते कि छोटे-मोटे मुद्दों के कारण दोनों पक्षों में कोई टकराव पैदा हो और हमारा मकसद है कि अपने लक्ष्य तक पहुँचने में छोटी सी भी चूक न हो। इसीलिए हम उनसे सभी मुद्दों पर चर्चा करेंगे।" लोकसभा चुनाव के लिए एस-बंटवारे को लेकर बनी सहमति के अनुसार, राज्य में भाजपा 25 निर्वाचन क्षेत्रों में और जद (एस) शेष तीन निर्वाचन क्षेत्रों में चुनाव लड़ेंगे।

## शाह ने ईश्वरप्पा से उम्मीदवारी वापस लेने को कहा

### बागी भाजपा नेता इयादा बदलने के पक्ष में नहीं

दक्षिण भारत राष्ट्रमत  
dakshinbharat.com

शिवमोग्गा। भाजपा के वरिष्ठ नेता के.एस. ईश्वरप्पा ने मंगलवार को कहा कि केंद्रीय गृह मंत्री अमित शाह ने उन्हें फोन किया और इस लोकसभा क्षेत्र से उम्मीदवारी वापस लेने के लिए कहा लेकिन वह चुनाव लड़ने के अपने फैसले पर अडिग हैं। निकटवर्ती हवारी जिले से अपने बेटे के.ई. कानेश को टिकट नहीं दिए जाने से अपने मुख्यमंत्री ने घोषणा की कि वह शिवमोग्गा से चुनाव लड़ेंगे जहां से भारतीय जनता पार्टी ने पूर्व मुख्यमंत्री बी.एस. येडीयुरप्पा के बेटे राघवेंद्र को दोबारा टिकट दिया है। पार्टी की राज्य इकाई के प्रमुख रह चुके ईश्वरप्पा ने आरोप लगाया था कि पार्टी के संसदीय बोर्ड और केंद्रीय चुनाव समिति के सदस्य येडीयुरप्पा ने उनके बेटे को टिकट देने का वादा किया था लेकिन उन्हें धोखा दिया।



उन्होंने कहा कि कर्नाटक में लोकसभा चुनाव के प्रचार के लिए दौरे पर आये शाह ने उन्हें फोन किया और उम्मीदवारी वापस लेने को कहा, लेकिन वह (ईश्वरप्पा) नहीं माने। उन्होंने यहां संवाददाताओं से कहा, आज सुबह 'लौह पुरुष' अमित शाह ने मुझे फोन किया था। उन्होंने मुझसे कहा कि आप इतने वरिष्ठ नेता हैं और चुनाव लड़ रहे हैं, यह आश्चर्य की बात है। उन्होंने मुझसे पूछा कि मैं चुनाव

क्यों लड़ रहा हूँ। भाजपा के 75 वर्षीय बागी नेता ने कहा, अमित शाह ने मुझसे चुनाव नहीं लड़ने और नामांकन वापस लेने को कहा। उन्होंने कहा कि आने वाले दिनों में सभी मांगों पर गौर किया जाएगा। तीन महीने पहले मैं दिल्ली गया था और मैंने उन्हें (पार्टी में मौजूदा स्थिति) की जानकारी दी थी लेकिन स्थिति में कोई बदलाव नहीं हुआ। उनके मुताबिक, शाह ने उन्हें तीन अप्रैल को दिल्ली में मिलने के लिए कहा था। ईश्वरप्पा ने कहा कि वह तैयार हैं लेकिन उनसे अनुरोध किया कि वह उन पर अपना फैसला वापस लेने के लिए दबाव न डालें, क्योंकि इससे उन्हें समस्या होगी। ईश्वरप्पा ने कहा, उन्होंने चुनाव लड़ने के पीछे मेरी भावनाओं को समझा होगा। मैं चुनाव जीतूंगा और इससे उन सभी उद्देश्यों को हासिल करने में मदद मिलेगी जिनके लिए मैं चुनाव लड़ रहा हूँ। उन्होंने यह भी कहा कि शाह ने उनके बेटे के राजनीतिक भविष्य का ख्याल रखने का वादा किया है। उन्होंने कहा, मैंने अपने बेटे से बात की जिसने मुझसे कहा कि मैं उसके भविष्य के बारे में धिंता न करूँ और अगर इससे राज्य भाजपा इकाई को मदद मिलेगी तो यह काफी होगा।





## भ्रष्टाचार के खिलाफ कार्रवाई रोकने के लिए रैलियां कर रहे सारे भ्रष्टाचारी : मोदी

दक्षिण भारत राष्ट्रमत  
dakshinbharat.com

कोटपूतली। प्रधानमंत्री नरेंद्र मोदी ने विपक्षी गठबंधन 'इंडिया' पर कटाक्ष करते हुए मंगलवार को कहा कि यह पहला आम चुनाव है जिसमें सारे भ्रष्टाचारी, भ्रष्टाचार पर कार्रवाई रोकने के लिए रैलियां कर रहे हैं। उन्होंने कहा कि परिवारवादी पार्टियां अपने परिवार को बचाने के लिए रैलियां कर रही हैं। मोदी कोटपूतली में भारतीय जनता पार्टी (भाजपा) की चुनावी जनसभा को संबोधित कर रहे थे। उन्होंने कहा, कांग्रेस और उसका 'इंडी' गठबंधन देश के लिए नहीं बल्कि अपने स्वार्थ के लिए चुनाव लड़ रहा है। यह पहला ऐसा चुनाव है जिसमें परिवारवादी पार्टियां अपने परिवार को बचाने के लिए रैलियां कर रही हैं। यह पहला ऐसा चुनाव है जिसमें सारे भ्रष्टाचारी मिलकर भ्रष्टाचार के खिलाफ कार्रवाई रोकने के लिए रैली कर रहे हैं। मैं कहता हूँ भ्रष्टाचार हटाओ, वे कहते हैं— भ्रष्टाचारियों को बचाओ।

उन्होंने कहा, आज देश में भाजपा की मजबूत और निर्णायक सरकार की जरूरत और ज्यादा है। मैं परिवारवादी पार्टियों व उनके भ्रष्टाचार पर सवाल उठाता हूँ इसलिए मैं उनके निशाने पर हूँ। वे मुझे गालियां देते हैं। यहां तक कह देते हैं कि अरे मोदी का कोई परिवार नहीं है उसको भ्रष्टाचार की जरूरत नहीं है तो परिवार है तो आपको भ्रष्टाचार करने का लाइसेंस मिल जाता है क्या? वे कुछ भी कहें... मेरे लिए तो आप ही मेरा परिवार है... मेरा भारत मेरा परिवार है। प्रधानमंत्री ने कहा कि मोदी मौजूद करने के लिए नहीं जन्मा है, बल्कि मेहनत करने के लिए जन्म लिया है।

उन्होंने कहा कि पिछले 10 साल में जो कुछ हुआ, वह तो सिर्फ एक झांकी है और अभी बहुत कुछ करना बाकी है तो देश को बहुत आगे लेकर जाना है। कांग्रेस पर निशाना साधते हुए उन्होंने कहा, आज देश में भाजपा का मतलब है कि विकास व समाधान। कांग्रेस का मतलब है हर बीमारी की जड़। उन्होंने कहा, जनता के दरबार में हार चुका 'इंडी गठबंधन' अब

कैसे मंस्वे पाल चुका है, इसकी भी झलक लगातार देखने को मिल रही है। ये पहला ऐसा चुनाव है जिसमें कांग्रेस पार्टी के बड़े नेता खुद के चुनाव जीतने की बात नहीं कर रहे हैं... खुद जीतेंगे या नहीं जीतेंगे उस पर वे मौन रहते हैं... लेकिन वे देश को धमकी दे रहे हैं कि अगर भाजपा जीती तो देश में आग लग जाएगी। ... मोदी 10 साल से बैठा है जो तुम्हारी लगाई हुई आग को बुझा रहा है।

प्रधानमंत्री ने कहा कि 2024 का यह लोकसभा चुनाव विकसित राजस्थान और विकसित भारत के संकल्प का चुनाव है। उन्होंने कहा कि यह चुनाव भारत को दुनिया की तीसरी सबसे बड़ी अर्थव्यवस्था बनाने के लिए और भ्रष्टाचार को जड़ से उखाड़ फेंकने के लिए है। उन्होंने कहा कि 2024 के इस चुनाव में देश की सियासत फिर दो खेमों में बंटी नजर आ रही है। मोदी ने कहा कि आज एक तरफ 'राष्ट्र प्रथम' का संकल्प लेकर चलने वाली भाजपा है तो दूसरी तरफ देश को लूटने के मौके तलाशने वाली कांग्रेस पार्टी है। उन्होंने कहा कि आज एक ओर देश को परिवार

मानने वाली भाजपा है तो दूसरी ओर अपने परिवार को देश से बड़ा मानने वाली कांग्रेस है। उन्होंने कहा कि आज एक ओर दुनिया में भारत का गौरव बढ़ाने वाली भाजपा है तो दूसरी ओर विदेश में जाकर भारत को गाली देने वाली कांग्रेस है। उन्होंने केंद्र की भाजपा सरकार के कार्यकाल में कश्मीर से धारा 370 हटाने, अयोध्या में राम मंदिर की निर्माण और तीन तलाक को लेकर कानून बनाने जैसे फैसलों पर प्रकाश डाला। उन्होंने कहा, भाजपा सरकार का तीसरा कार्यकाल ऐतिहासिक और निर्णायक फैसलों का कार्यकाल होने जा रहा है।

उन्होंने कहा कि पिछली सरकारों ने जिसे पूछा तक नहीं, मोदी ने उसे पूजा है। उन्होंने कहा कि कांग्रेस ने देश के करोड़ों छोटे किसानों को कभी नहीं पूजा था। वहीं राजस्थान के 85 लाख से ज्यादा किसानों के बैंक खातों में पीएम किसान सम्मान निधि के करीब-करीब 20 हजार करोड़ रुपये भेजे हैं। उन्होंने कहा कि कांग्रेस को कभी श्रमिकों और मजदूरों को पूछने की फुरसत नहीं मिली लेकिन उन्होंने उनको

'वन नेशन वन राशन कार्ड' की सुविधा दी, उनके लिए पेंशन योजनाएं बनाईं। मोदी ने कहा कि कांग्रेस ने देश के गरीबों को कभी नहीं पूजा, लेकिन भाजपा सरकार देश के 80 करोड़ जरूरतमंदों को मुफ्त राशन दे रही है। मौजूदा लोकसभा चुनाव के प्रचार अभियान में राजस्थान में मोदी की यह पहली चुनावी रैली थी। रैली में मुख्यमंत्री भजनलाल व जयपुर ग्रामीण सीट से पार्टी के प्रत्याशी राव राजेन्द्र सिंह सहित अन्य नेता भी मौजूद रहे। उल्लेखनीय है कि राजस्थान में लोकसभा चुनाव दो चरणों में 19 और 26 अप्रैल को होगा। पहले चरण में 19 अप्रैल को 12 सीट (गंगानगर, बीकानेर, चूरू, झुंझुनू, सीकर, जयपुर ग्रामीण, जयपुर, अलवर, नारायण, करौली-धौलपुर, दौरा और नागपुर) के लिए मतदान होगा। वहीं दूसरे चरण में 13 सीट के लिए मतदान 26 अप्रैल को होगा जिसमें टोंक-सवाई माधोपुर, अजमेर, पाली, जोधपुर, बाड़मेर, जालौर, उदयपुर, बांसवाड़ा, चित्तौड़गढ़, राजसमंद, भीलवाड़ा, कोटा और झालावाड़-बारां सीटें शामिल हैं।

## पूर्व राजधानी के पति पत्नी को टिकट परिवारवाद नहीं : भाजपा

दक्षिण भारत राष्ट्रमत  
dakshinbharat.com

चित्तौड़गढ़। भारतीय जनता पार्टी भाजपा ने पूर्व रियासत मेवाड़ राजधानी से जुड़े पति पत्नी को पार्टी में इससे पूर्व नहीं जुड़े होने के बावजूद टिकट दिये जाने को सही ठहराते हुए परिवारवाद के आरोपों को खारिज कर दिया है। भाजपा के प्रदेश प्रवक्ता पंकज मीणा ने आज यहां पत्रकारों से बातचीत में उठे इस सवाल पर कहा कि विधानसभा में नाथद्वारा विधानसभा से पूर्व महाराणा मेवाड़ के पुत्र युवराज विश्वराजसिंह को ठीक चुनाव से पूर्व पार्टी में शामिल कर टिकट देने और अब चार महीने बाद ही उनकी पत्नी महिमाकुमारी को राजसमंद लोकसभा सीट से उम्मीदवार राजधानी के प्रभाव एवं समाज से जुड़ाव को देखते हुए पार्टी ने टिकट दिया है। उनका कथन था कि केंद्र में एक भी ऐसा पदाधिकारी या जन प्रतिनिधि नहीं है जिसके परिवार के किसी सदस्य को बिना पार्टी में काम किये उपकृत किया गया हो।

कांग्रेस में रहते हुए परिवारवाद में शामिल किया गया था।

## भाजपा प्रत्याशी ओम बिरला के नामांकन में शामिल होंगे मुख्यमंत्री भजन लाल

दक्षिण भारत राष्ट्रमत  
dakshinbharat.com

कोटा। कोटा-बूंदी लोकसभा के भाजपा प्रत्याशी ओम बिरला की नामांकन रैली की जानकारी देते हुए भाजपा कोटा शहर जिलाध्यक्ष रावेश जैन ने बताया कि 3 अप्रैल बुधवार को प्रातः 11 बजे नयापुर उम्मेदसिंह स्टेडियम के सामने होने वाली आमसभा में राजस्थान सरकार के मुख्यमंत्री भजन लाल शर्मा, उपमुख्यमंत्री प्रेम चंद बैरवा, कैबिनेट मंत्री किरोड़ी लाल मीणा, भाजपा प्रदेशध्यक्ष सी पी जोशी सहित कई भाजपा नेता आमसभा को संबोधित करेंगे। नामांकन रैली स्टेडियम से महाराज अहसन चैराहा, स्वामी विवेकानंद चैराहा, महर्षि नवल चैराहा, नयापुर थाने के सामने से, पम्बीएस अस्पताल के सामने होते हुए कलेक्ट्रेट जाएंगे। कोटा बूंदी लोकसभा क्षेत्र के विधायक, पूर्व विधायक, जनप्रतिनिधि, पदाधिकारी सहित बड़ी संख्या में भाजपा कार्यकर्ता सहित आमजन का जनसैलाब नामांकन रैली में शामिल होगा।



## कानून व्यवस्था को लेकर मुख्य सचिव ने ली पुलिस विभाग के साथ बैठक

दक्षिण भारत राष्ट्रमत  
dakshinbharat.com

जयपुर। मुख्य सचिव सुधांशु पन्त ने कहा कि चुनाव के समय मतदाता को मतदान के लिए स्वतंत्र व भयमुक्त वातावरण देना पुलिस विभाग की जिम्मेदारी है। उन्होंने कहा कि मतदाता बिना किसी दबाव, लालच और डर के सुविधापूर्वक मतदान करे इसके लिए पुलिस विभाग विशेष सतर्कता के साथ अपने दायित्वों का निर्वहन करे। उन्होंने चुनावों को प्रभावित करने की मंशा रखने वाले तथा आमजन में भय के वातावरण का निर्माण करने वाले

अपराधियों की पहचान कर उनपर सख्त कार्यवाही करने के भी निर्देश दिए। पंत मंगलवार को शासन सचिवालय में लोकसभा चुनाव के दौरान कानून व्यवस्था को लेकर पुलिस विभाग के साथ आयोजित समीक्षा बैठक को संबोधित कर रहे थे। उन्होंने आदर्श आचार संहिता के दौरान पुलिस विभाग द्वारा जब्त की गई कार्रवाई, अंतरराष्ट्रीय सीमा पर अवैध पदार्थों की तस्करी, कानून व्यवस्था, अंतरराष्ट्रीय तथा विभिन्न कुख्यात सतारों पर कार्यवाही, सामुदायिक व जातीय हिंसा की घटनाओं सहित लोकसभा चुनावों से सम्बंधित सभी आवश्यक विषयों पर चर्चा की तथा आवश्यक दिशा निर्देश प्रदान किये।

## राजस्थान देश में सीजर के मामले में पहले स्थान पर

दक्षिण भारत राष्ट्रमत  
dakshinbharat.com

जयपुर। राजस्थान में अलग-अलग एनफोर्समेंट एजेंसियों ने मार्च महीने की शुरुआत से अब तक नशीली दवाओं, शराब, कीमती धातुओं, मुफ्त बांटी जाने वाली वस्तुओं (फ्रीबीज) और अवैध नकद राशि के रूप में लगभग 507.44 करोड़ रुपये कीमत की जड़ियां की हैं। निर्वाचन विभाग के निर्देश पर लोकसभा आम चुनाव-2024 के मद्देनजर आदर्श आचार संहिता लागू होने के बाद 16 मार्च से अब तक एजेंसियों द्वारा पकड़ी गई वस्तुओं की कीमत 400.44 करोड़ रुपये से ज्यादा है। सीजर के मामले में राजस्थान देश में पहले स्थान पर है। आचार संहिता लागू होने के बाद महाराष्ट्र में 277 करोड़ रुपये, पंजाब में 151 करोड़, दिल्ली में 125 करोड़, पश्चिम बंगाल में 95 करोड़, तमिलनाडू में 78 करोड़, तेलंगाना में 70 करोड़, कर्नाटक में 68 करोड़, गुजरात में 64 करोड़ और मध्य

प्रदेश में 59 करोड़ रुपये मूल्य की जव्वी की गई है। मुख्य निर्वाचन अधिकारी प्रदीप गुप्ता ने बताया कि प्रदेश में अलग-अलग एजेंसियां चुनाव को प्रभावित करने के उद्देश्य से संदिग्ध वस्तुओं और धन के अवैध उपयोग पर कड़ी निगरानी कर रही हैं। इसी क्रम में प्रदेश भर में लगातार जब्त की गई कार्रवाई की जा रही है। 1 मार्च से अब तक राजस्थान में 14 जिलों में 15-15 करोड़ रुपये से अधिक मूल्य की संदिग्ध वस्तुएं और नकदी जब्त की गई है। गुप्ता ने बताया कि प्रदेश में अलग-अलग एजेंसियों की ओर से प्राप्त रिपोर्टों के अनुसार, 1 मार्च, 2024 से अब तक 23 करोड़ 72 लाख रुपये नकद, लगभग 95 करोड़ 61 लाख रुपये मूल्य की ड्रस, लगभग 33 करोड़ 13 लाख रुपये कीमत की शराब और 39 करोड़ 7 लाख रुपये मूल्य की सोना-चांदी जैसी कीमती धातुओं की जब्त की गई है। साथ ही, 314 करोड़ 75 लाख रुपये कीमत की अन्य सामग्री तथा 1 करोड़ 16 लाख रुपये से अधिक कीमत की

मुफ्त वितरण की वस्तुएं (फ्रीबीज) भी जब्त की गई हैं। उन्होंने ने बताया कि आचार संहिता लागू होने के बाद 16 मार्च, 2024 से अब तक 22 करोड़ 76 लाख रुपये नकद, लगभग 48 करोड़ 58 लाख रुपये मूल्य की ड्रस, लगभग 27 करोड़ 5 लाख रुपये कीमत की शराब और 31 करोड़ 19 लाख रुपये मूल्य की सोना-चांदी जैसी कीमती धातुओं की जब्त की गई है। साथ ही, 269 करोड़ 89 लाख रुपये कीमत की अन्य सामग्री तथा लगभग 95 लाख रुपये से अधिक कीमत की मुफ्त वितरण की वस्तुएं (फ्रीबीज) भी जब्त की गई हैं। इन संदिग्ध वस्तुओं के अवैध परिवहन पर कार्रवाई करने वाली कार्यकारी एजेंसियों में राज्य पुलिस, राज्य एक्ससाइज, नारकोटिक्स विभाग एवं आयकर विभाग प्रमुख हैं। इन जांच एवं निगरानी एजेंसियों और विभागों द्वारा प्रदेश भर में कड़ी निगरानी रखी जा रही है और किसी भी संदेहस्पद मामले पर नियमानुसार कार्रवाई की जा रही है।

## नामांकन



झालावाड़-बारां लोकसभा क्षेत्र से भाजपा प्रत्याशी दृष्टंत कुमार मंगलवार को अपना नामांकन पत्र दाखिल किया। इस दौरान भारी संख्या में पार्टी पदाधिकारी व कार्यकर्ता उपस्थित रहे।

## अजमेर लोकसभा क्षेत्र में कांग्रेस का रहा है दबदबा

दक्षिण भारत राष्ट्रमत  
dakshinbharat.com

अजमेर। राजस्थान के अजमेर लोकसभा क्षेत्र में अब तक हुए लोकसभा चुनावों में सर्वाधिक नौ बार बाजी मारकर अपना दबदबा रखा है। लोकसभा आम चुनाव-2024 के तहत अजमेर लोकसभा क्षेत्र में दूसरे चरण में आगामी 26 अप्रैल को मतदान कराया जायेगा। यहां भाजपा से सांसद भागीरथ चौधरी को फिर से उम्मीदवार बनाया गया है जबकि कांग्रेस ने नया चेहरे अजमेर डेयरी अध्यक्ष रामचंद्र चौधरी को चुनाव मैदान में उतारा है। अजमेर लोकसभा क्षेत्र में एक उपचुनाव सहित अब तक 17 चुनाव हो चुके हैं और इनमें कांग्रेस नौ बार, भाजपा सात बार जबकि लोकदल एक बार चुनाव जीता है।

वर्ष 1957 एवं 1962 में कांग्रेस के मुकुटबिहारी लाल भार्गव ने चुनाव जीता। इसके बाद 1967 एवं 1971 में कांग्रेस के विश्वेश्वर नाथ भार्गव चुनाव जीते। लगातार चार बार कांग्रेस की जीत को वर्ष 1977 में लोकदल प्रत्याशी श्रीकरण शारदा ने तोड़ा और सांसद निर्वाचित हुए। वर्ष 1980 एवं 1984 के लोकसभा चुनावों में जीत फिर कांग्रेस के खाते में गई और 1980 में कांग्रेस के आचार्य भगवान देव तथा 1984 में विष्णु मोदी ने चुनाव जीता। इसके बाद वर्ष 1989, 1991 एवं 1996 में भाजपा के राजा सिंह रावत ने जीत की हैट्रिक बनाई। इसके बाद वर्ष 1998 में कांग्रेस की डा. प्रभा ठाकुर ने चुनाव जीता। इसके बाद रावत ने वर्ष 2019 के चुनाव में कांग्रेस ने उद्योगपति रिजु झुंझुनवाला को भाजपा के भागीरथ चौधरी के सामने चुनाव मैदान में उतारा लेकिन झुंझुनवाला चौधरी के सामने चुनाव हार गए। इस बार भाजपा ने चौधरी पर फिर भरसा जताया है। हालांकि चौधरी गत विधानसभा चुनाव हार चुके हैं।

## अपील



नागौर लोकसभा क्षेत्र से भाजपा प्रत्याशी श्रीमती ज्योति मिर्धा ने मंगलवार को नावां की ग्राम पंचायत शिव में आयोजित चुनावी जनसंपर्क सभा को संबोधित कर आगामी लोकसभा चुनाव में पूर्ण बहुमत से भाजपा को विजयी बनाने की अपील की।

## भारत में चुनावों की निष्पक्षता को लेकर दुनिया चिंतित : गहलोत

जयपुर। पूर्व मुख्यमंत्री अशोक गहलोत ने इलेक्टोरल बॉन्ड और कांग्रेस के बैंक खाते सीज मामले में एक बार फिर पीएम नरेंद्र मोदी पर निशाना साधा। गहलोत ने इलेक्टोरल बॉन्ड को लेकर मोदी के दिए तर्कों में बल नहीं देने की बात कही। जयपुर हवाई अड्डे पर मीडिया से बात करते हुए गहलोत ने कहा कि पहले ईडी का डर दिखाकर

हजारों करोड़ रूप इलेक्टोरल बॉन्ड के जरिए बटोर लिए। अब इलेक्टोरल बॉन्ड को लेकर मोदी के मेरठ में दिए तर्कों में बल नहीं है। दो-दो सीएम जेल में हैं। इलेक्टोरल बॉन्ड से देश को लूटा गया है। इतना भ्रष्टाचार है कि वित्त मंत्री निर्मला सीतारमण के परिजन कह रहे हैं कि इलेक्टोरल बॉन्ड देश ही नहीं, दुनिया का सबसे बड़ा स्कैम है।

पहले अमेरिका, जर्मनी और फिर संयुक्त राष्ट्र ने भी चिंता जताई है कि भारत में आम चुनाव निष्पक्ष तरीके से होंगे या नहीं होंगे। कांग्रेस के बैंक खाते सीज कर दिए, सुना है कि सुप्रीम कोर्ट ने इस कार्रवाई पर रट्टे किया है। राजनीतिक दलों के खातों पर रोक लगा दो तो चुनाव कैसे लड़ेंगे। लोकतंत्र में सबको छूट होनी चाहिए।

## जाट समाज की बैठक में संकल्प याना कर, भाजपा के समर्थन में वोटिंग पर बनी सहमति

भरतपुर। श्रीराम सौगंध संकल्प यात्रा के तहत जाट समाज की बैठक जाट महासभा के जिला अध्यक्ष प्रेमसिंह कुन्तल एवं अध्यक्षता नरेन्द्र सिंह सिनसिन्धवार व मोहन राह संपर्क के नेतृत्व में आयोजित हुई। बैठक में लोकसभा चुनाव में जाट समाज राष्ट्र हित को सर्वोपरि मानते हुए निर्णय लिया गया कि समाज भाजपा के समर्थन में मतदान करेगा। बैठक को संबोधित करते हुए जाट महासभा के जिला अध्यक्ष प्रेमसिंह कुन्तल ने कहा कि राजस्थान में जाट समाज को आरक्षण देने का काम भारतीय जनता पार्टी की सरकार ने किया था और जाट समाज बुद्धिजीवी एवं पढ़ा-लिखा समाज है। जाट समाज सर्वहारा वर्ग में विश्वास करने वाला समाज है कुछ समाज कंटकों द्वारा निहित स्वार्थों की पूर्ति हेतु राजनैतिक रोटियां सेकने बावत समाज को दिग भ्रमित किया जा रहा है जो कि जाट समाज किसी भी स्तर में बर्दास्त नहीं करेगा।



## मतदान करने की अपील

जोधपुर में मंगलवार को कांग्रेस उम्मीदवार करण सिंह उचियारड़ा की नामांकन सभा में उमडे जेन सैलाब से कांग्रेस को मतदान करने की अपील की। इस अवसर पर राजस्थान कांग्रेस प्रभारी सुखजिंदर सिंह रंधावा, प्रदेश कांग्रेस अध्यक्ष गोविंद सिंह डोटासरा, पूर्व मुख्यमंत्री अशोक गहलोत व पूर्व उप मुख्यमंत्री सचिन पायलट भी उपस्थित रहे।



## लालू की बेटी रोहिणी ने चुनाव प्रचार शुरू किया, सारण को अपनी कर्मभूमि बनाएंगी

**सारण/पटना/भाषा।** राष्ट्रीय जनता दल (राजद) प्रमुख लालू प्रसाद की बेटी रोहिणी आचार्य ने मंगलवार को अपने चुनाव प्रचार अभियान की शुरुआत करने के बाद कहा कि वह सारण को जल्द ही अपनी 'कर्मभूमि' बनाएंगी। वह सारण लोकसभा सीट से राजद की प्रत्याशी हैं। सोशल मीडिया पर अपनी सक्रियता और पिता को किडनी दान करने के कारण हाल के दिनों में चर्चा में रही आचार्य ने मंगलवार को पटना से सारण के लिए स्वाना होने से पहले माता-पिता (लालू प्रसाद और राबड़ी) के चरण स्पर्श किए और घर में बने मंदिरों में पूजा-अर्चना की। आचार्य ने यहां संवाददाताओं से कहा, हमने कल बाबा हरिहा नाथ का आशीर्वाद लिया। अब मैं सारण में अपने मतदाताओं से मिलने जा रही हूँ। आपको (मीडियकर्तियों को) भी मुझे आशीर्वाद देना चाहिए।

मंगलवार को प्रचार अभियान के दौरान पत्रकारों से बात करते हुए आचार्य ने कहा, 'मैं सारण के लोगों से मिल रहे अपार प्यार और आशीर्वाद से अभिभूत हूँ। यहां के मतदाता जिस तरह से मुझसे मिल रहे हैं उससे ऐसा लगता है जैसे कि एक बेटी अपने घर आई हो।' मंगलवार को पटना में पत्रकारों से मिलते हुए आचार्य ने कहा, 'मैं सारण के राजद के फंसले पर टिप्पणी करते हुए बिहार भाजपा अध्यक्ष और राज्य के उपमुख्यमंत्री समाज चौधरी ने मंगलवार को पटना में संवाददाताओं से कहा, 'आपने सारण के सदस्यों को चुनावी राजनीति में उतारना राजद प्रमुख लालू प्रसाद की पहचान रही है।...इस कहते हैं 'वंशवादी राजनीति'।

## जदयू ने चुनाव प्रचार के लिए गीत 'बढ़ा-बढ़ा हो, लड़ा-लड़ा हो नीतीश' पेश किया

**पटना/भाषा।** बिहार के मुख्यमंत्री नीतीश कुमार की पार्टी जदयू ने लोकसभा चुनाव के लिए दल का विषयपरक (थीमयुक्त) गीत पेश किया जिसमें पार्टी ने अपने 70 वर्षीय नेता को एक ऐसे व्यक्ति के रूप में दिखाने की कोशिश की है जो 'आगे बढ़ने के साथ लड़ सकता है। बिहार की बोलचाल की भाषा में उक्त गीत 'बढ़ा-बढ़ा हो, लड़ा-लड़ा हो नीतीश कुमार' को यहां जदयू कार्यकर्ताओं में बिहार के मंत्रियों पिछले सप्ताह चौधरी, अशोक चौधरी, पार्टी के राज्यसभा सदस्यों संजय झा और अनिल हेगड़े सहित पार्टी के कई अन्य वरिष्ठ नेताओं की उपस्थिति में पेश किया गया। पार्टी नेताओं ने चुनाव प्रचार वाहनों को भी हरी झंडी दिखाई जिनका उपयोग जदयू के उम्मीदवार अपने-अपने निर्वाचन क्षेत्रों में अभियान के दौरान करेंगे।

गीत में कुमार की उस समय राज्य की बागडोर संभालने के लिए प्रशंसा की गई है, जब वह कांटों का ताज था। गीत में 'खोए हुए सम्मान को वापस लाने' के लिए भी उनकी तारीफ की गई है। यह गीत बिहार में नीतीश कुमार के नेतृत्व वाली राजग सरकार द्वारा राज्य में किए गए विकास कार्यों पर प्रकाश डालता है। यह महिलाओं के उत्थान और राज्य सरकार की नौकरियों और शैक्षणिक संस्थानों में वृद्धि जातियों के लिए कोटा 50 प्रतिशत से बढ़ाकर 65 प्रतिशत करने के लिए की गई राज्य सरकार की पहल पर भी प्रकाश डालता है।

## भाजपा ने ओडिशा विस चुनाव के लिए 112 उम्मीदवारों की सूची जारी की, 22 में 21 विधायकों को दिया टिकट

**नई दिल्ली/भुवनेश्वर/भाषा।** भारतीय जनता पार्टी ने मंगलवार को आगामी ओडिशा विधानसभा चुनाव के लिए 112 उम्मीदवारों की पहली सूची जारी कर दी। पार्टी ने अपने 22 मौजूदा विधायकों में से 21 पर फिर से भरोसा जताते हुए उन्हें उम्मीदवार बनाया है। भाजपा का टिकट नहीं पाने वाले एकमात्र विधायक पुरी जिले के ब्रह्मगिरि से ललितेंद्र विद्याधर महापात्रा हैं। महापात्रा की भतीजी उपासना महापात्रा को ब्रह्मगिरि विधानसभा सीट से टिकट मिला है। मुख्यमंत्री नवीन पटनायक के खिलाफ हिंजली विधानसभा सीट से शिशिर मिश्रा को मैदान में उतारा गया है।

इस सूची में उपासना सहित आठ महिला उम्मीदवार हैं। इनमें सुंदरगढ़ की विधायक कुसुम टेटे, सेबती नायक (बोनाडी), बबीता मलिक (बिड़वापुर), स्मृति रेखा पाही (धर्मशाला), कल्पना कुमार खारा (बालीगुडा), पार्वती परीदा (नीमाणा) और प्रत्युषा राजेश्वरी सिंह (नयागढ़) शामिल हैं। प्रत्युषा राज्य की सत्ताधारी बीजू जनता दल (बीजद) की पूर्व सांसद हैं और नयागढ़ विधानसभा सीट से पूर्व मंत्री और मौजूदा विधायक अरुण कुमार साहू के खिलाफ चुनाव लड़ेंगी। बीजद और भाजपा ने राज्य में 2019 के चुनावों में क्रमशः 112 और 23 सीट जीतीं जबकि कांग्रेस तीसरे स्थान पर रही थी।

# उत्तर प्रदेश के मेरठ से भाजपा उम्मीदवार अरुण गोविल ने किया नामांकन

दक्षिण भारत राष्ट्रमत  
dakshinbharat.com

**मेरठ (उप्र)/भाषा।** दूरदर्शन पर पूर्व में प्रसारित लोकप्रिय धारावाहिक 'रामायण' में श्रीराम की भूमिका निभाने वाले अभिनेता अरुण गोविल ने मंगलवार को मेरठ लोकसभा सीट से भारतीय जनता पार्टी (भाजपा) के उम्मीदवार के तौर पर नामांकनपत्र दाखिल कर दिया। इस दौरान गोविल के साथ उत्तर प्रदेश के उपमुख्यमंत्री केशव प्रसाद मौर्य भी मौजूद रहे।

मौर्य ने संवाददाताओं से कहा, 'अरुण गोविल जी ने आज अपना नामांकन पत्र दाखिल किया है। यहां आज कार्यकर्ताओं और जनता में जबर्दस्त विश्वास है कि भाजपा उत्तर प्रदेश की सभी 80 सीट और पूरे देश



में 400 सीट जीतने का लक्ष्य प्राप्त करेगी।

इस सवाल पर कि वह भाजपा का मुकाबला किस पार्टी से मानते हैं, मौर्य ने कहा, 'हमारे हिसाब से कोई मुकाबले में नहीं है। उन्होंने दावा

किया, 'विपक्ष कहीं है ही नहीं। समाजवादी पार्टी, बहुजन समाज पार्टी और कांग्रेस में घमासान है। हमारी लैयारी 2024 से लेकर 2047 तक के लिए है।

अरुण गोविल ने इस अवसर पर

कहा कि वह भाजपा नेतृत्व को धन्यवाद देना चाहते हैं कि उसने उनपर विश्वास करके मेरठ से प्रत्याशी बनाया। उन्होंने कहा, मुझे बहुत अच्छा लगा रहा है। यह एक नई पारी की शुरुआत है। मुझे कहीं कोई दिक्कत नहीं दिखाई दे रही है। मुझे अपने घर से प्रत्याशी बनाया गया है। मैं अब अपने लोगों के लिए काम कर पाऊंगा। बाकी रामजी सब ठीक करेंगे।

इस सवाल पर कि धारावाहिक रामायण में भगवान राम की भूमिका में तो जनता ने खूब पसंद किया लेकिन क्या राजनेता के तौर पर भी अंजाम उन्हें पसंद करेगी, गोविल ने कहा, अभी तक जनसंपर्क के दौरान में जहां भी गया हूँ, देखकर लगता है कि पहले से भी ज्यादा प्यार मुझे अब मिल रहा है। मुझे देखकर चारों तरफ 'जय श्री राम' के नारे लगाए जाते हैं।

## हेमंत के साथ अन्याय हुआ : चंपई सोरेन झारखंड में सभी 14 लोकसभा सीटों पर जीत हासिल करेगा ज़ामुमो

दक्षिण भारत राष्ट्रमत  
dakshinbharat.com

**रांची/भाषा।** जेल में बंद झारखंड के पूर्व मुख्यमंत्री हेमंत सोरेन के साथ

अन्याय होने का दावा करते हुए मुख्यमंत्री चंपई सोरेन ने मंगलवार को कहा कि झारखंड मुक्ति मोर्चा (ज़ामुमो) कल्पना सोरेन को गंडेय विधानसभा से उम्मीदवार बनाने के बारे में एक सप्ताह में अंतिम निर्णय करना। कल्पना सोरेन पार्टी के कार्यकारी अध्यक्ष हेमंत सोरेन की पत्नी हैं।

चंपई सोरेन (68) ने साक्षात्कार में कहा कि यदि कल्पना सोरेन विधानसभा चुनाव लड़ती हैं और जीत जाती हैं तो उन्हें मुख्यमंत्री बनाने या नहीं बनाने का फैसला ज़ामुमो लेगा। गंडेय विधानसभा के लिए उपचुनाव राज्य में लोकसभा चुनाव के साथ 20 मई को होगा। गिरिडीह जिले की यह सीट ज़ामुमो विधायक सरफार अहमद के इस्तीफे के बाद खाली हो गई थी और इस तरह की अटकलें हैं कि यहां से कल्पना को चुनाव लड़ाया जा सकता



बनाया जाएगा, इस बारे में फैसला पार्टी अध्यक्ष शिबू सोरेन, हेमंत सोरेन समेत पार्टी के नेता लेगे। कल्पना सोरेन की राजनीतिक यात्रा 4 मार्च को गिरिडीह जिले में आयोजित ज़ामुमो के 51वें स्थापना दिवस समारोह से शुरू हुई, जब उन्होंने भाषण में दावा किया था कि 2019 में हेमंत सोरेन के नेतृत्व वाली गठबंधन सरकार के सत्ता में आने के बाद से विरोधियों द्वारा साजिश रची गई थी। चंपई सोरेन ने दावा किया कि हेमंत सोरेन के साथ घोर नाइसफाही हुई है जिन्होंने ईडी ने एक कथित भूमि घोटाले से जुड़े धनशोधन मामले के सिलसिले में गिरफ्तार किया था। भाजपा की अगुवाई वाली ताकतें उन्हें जेल में डालने में सफल हो सकती हैं लेकिन झारखंड के आदिवासी भाजपा को आगामी लोकसभा चुनाव में बाहर का रास्ता दिखा देंगे।

## उच्चतम न्यायालय ने दोषसिद्धि के खिलाफ मुख्तार अंसारी की अपील पर सुनवाई रोक दी

**नई दिल्ली/भाषा।** उच्चतम न्यायालय ने मुख्तार अंसारी की मौत पर संज्ञान लेते हुए उस मामले को बंद कर दिया जिसमें उसने 24 साल पुराने मामले में इलाहाबाद उच्च न्यायालय द्वारा खुद को पांच साल कारावास की सजा सुनाए जाने के फैसले को चुनौती दी थी। मुख्तार अंसारी ने जेल में रहते हुए सजा के खिलाफ अपील दाखिल की थी। न्यायमूर्ति बेला एम त्रिवेदी और न्यायमूर्ति पंकज मिथल की पीठ ने अंसारी के निधन संबंधी बयान पर संज्ञान लेते हुए कहा, 'यथाकृतांत अब जीवित नहीं है। इसलिए सुनवाई की प्रक्रिया समाप्त की जाती है। अंसारी की 28 मार्च को उग्र के बांदा जेल के अस्पताल में हृदयाघात से मौत हो गई थी। पिछले साल 13 अक्टूबर को शीर्ष अदालत ने उच्च न्यायालय के फैसले के खिलाफ अंसारी द्वारा दाखिल अपील पर उग्र सरकार से जवाब तलब किया था। इससे पहले 23 सितंबर को इलाहाबाद उच्च न्यायालय की लखनऊ पीठ ने गैरतंत्र अधिनियम के तहत मामले में अंसारी को अधीनस्थ अदालत द्वारा बरी करने के आदेश को पलटते हुए पांच साल कारावास की सजा सुनाई थी। उच्च न्यायालय ने सांसद/विधायक विशेष अदालत द्वारा 2020 में बरी किए जाने के फैसले को पलटते हुए अंसारी पर 50 हजार रुपये का अर्थदंड भी लगाया था।



## शाहनवाज ने मुसलमानों से मोदी पर भरोसा रखने की अपील की

दक्षिण भारत राष्ट्रमत  
dakshinbharat.com

**पटना/भाषा।** भाजपा के वरिष्ठ नेता संजय शाहनवाज हुसैन ने मंगलवार को लोकसभा चुनाव के लिए उनकी पार्टी द्वारा वितरित किए गए टिकटों में मुसलमानों को पर्याप्त प्रतिनिधित्व नहीं मिलने के सवाल को टालते हुए अल्पसंख्यक समुदाय से प्रधानमंत्री नरेन्द्र मोदी के सबका साथ, सबका विकास के आदर्श वाक्य पर विश्वास करने का आग्रह किया।

पटना में एक संवाददाता सम्मेलन को संबोधित करते हुए पूर्व केंद्रीय मंत्री ने कहा, 'संसद में अधिक मुसलमानों का होना उनके कल्याण की कोई गारंटी नहीं है। जब भी वी नरसिम्हा राव प्रधानमंत्री थे तो शायद लोकसभा और केंद्रीय मंत्रिमंडल में मुसलमानों का प्रतिनिधित्व सबसे ज्यादा था और

उसी समय बाबरी मस्जिद ढहा दी गई थी। हुसैन ने यह भी बताया कि पार्टी ने केरल के कालीकट से एक मुस्लिम शिक्षाविद् को टिकट दिया है और लक्षदीप में इस समुदाय के एक अन्य सदस्य को मैदान में उतारे जाने की संभावना है।

बिहार के बारे में पूछे जाने पर उन्होंने कहा, यहां राजग का एक मुस्लिम उम्मीदवार है जिसका भाजपा समर्थन करेगी। जहां तक हमारी पार्टी की बात है तो हम सिर्फ 17 सीट पर चुनाव लड़ रहे हैं। हम हर जाति और धर्म को प्रतिनिधित्व देने दे सकते हैं। हुसैन ने 1990 के दशक में राज्य की किशनगंज सीट से जीत दर्ज करके लोकसभा में पदार्पण किया था और वह मुस्लिम बहुल उक्त सीट जीतने वाले एकमात्र भाजपा उम्मीदवार बने थे। यह निर्वाचन क्षेत्र अब मुख्यमंत्री नीतीश कुमार के नेतृत्व वाले जनता दल-यूनाइटेड (जदयू) के पास है जो भाजपा की सहयोगी पार्टी है।

## उद्भव ठाकरे के नेतृत्व वाला शिवसेना का गुट हिंदुत्व की राह पर नहीं : दिनेश शर्मा

दक्षिण भारत राष्ट्रमत  
dakshinbharat.com

**मुंबई/भाषा।** भारतीय जनता पार्टी (भाजपा) के महाराष्ट्र प्रभारी दिनेश शर्मा ने मंगलवार को कहा कि जिस तरह के हिंदुत्व के लिए शिवसेना (यूबीटी) कार्यकर्ता उम्मीद करते हैं कि वह अब उद्भव ठाकरे के नेतृत्व वाली पार्टी द्वारा नहीं बल्कि भाजपा द्वारा अपनाया जा रहा है। शर्मा ने यहां संवाददाताओं से कहा कि 2019 में महाराष्ट्र विधानसभा चुनाव के बाद उद्भव ठाकरे ने कांग्रेस के साथ हाथ मिलाकर भारतीय जनता पार्टी को धोखा दिया था पार्टी का रुख हिंदुत्व समर्थक से बदलकर राममंदिर विरोधी बना दिया। भाजपा के राज्यसभा सदस्य शर्मा ने कहा, 'शिवसेना (यूबीटी) के कार्यकर्ता पार्टी से जिस प्रकार के हिंदुत्व की उम्मीद करते हैं, उस पर



भाजपा चलती है। उद्भव ठाकरे के नेतृत्व वाली शिवसेना ने कांग्रेस के साथ हाथ मिला लिया और वह उस राह पर नहीं चलती है। यह बही कांग्रेस है जिसने एक बार अयोध्या में रामलला के अस्तित्व को ही खारिज कर दिया था। उन्होंने दावा किया कि आगामी लोकसभा चुनाव प्रधानमंत्री नरेन्द्र मोदी और अयोध्या के राममंदिर मुद्दे के इर्द-गिर्द केंद्रित है। उन्होंने कहा, 'यह चुनाव मोदी और भागवान राम के बारे में है। मैं एक बैठक में गया जहां महिलाओं ने मुझसे कहा कि वे ऐसे व्यक्तियों को चुनाव चाहती हैं जो रामलला को मंदिर में वापस लाया।

## 'आप' विधायकों ने सुनीता केजरीवाल से की मुलाकात, कहा कि मुख्यमंत्री न दें इस्तीफा

**नई दिल्ली/भाषा।** आम आदमी पार्टी (आप) के विधायकों ने मंगलवार को अरविंद केजरीवाल की पत्नी सुनीता से मुलाकात की और कहा कि मुख्यमंत्री को जेल से ही सरकार चलानी चाहिए और इस्तीफा नहीं देना चाहिए। केजरीवाल को अब रह दो चुकी आबकारी नीति से जुड़े धन शोधन मामले में प्रयतन निदेशालय (ईडी) ने पिछले महीने गिरफ्तार किया था। यह 15 अप्रैल तक न्यायिक हिरासत में हैं।

पार्टी नेताओं के मुताबिक, मंगलवार को बैठक के दौरान 'आप' विधायकों ने सुनीता केजरीवाल से कहा कि दिल्ली के दो करोड़ लोग मुख्यमंत्री के साथ खड़े हैं और उन्हें किसी भी कीमत पर इस्तीफा नहीं देना चाहिए। दिल्ली में 'आप' के 62 विधायकों में से 55 विधायक बैठक में मौजूद थे। 'आप' नेताओं ने कहा कि चार विधायक शहर से बाहर हैं जबकि तीन - केजरीवाल, मनीष सिंसोदिया और सत्येन्द्र जैन जेल में हैं। भारतीय जनता पार्टी (भाजपा) ने मांग की है कि कथित शराब नीति घोटाले में गिरफ्तारी के बाद केजरीवाल को मुख्यमंत्री पद से इस्तीफा दे देना चाहिए। 'आप' के वरिष्ठ नेता सौरभ भारद्वाज ने कहा कि केजरीवाल की गिरफ्तारी के बाद विधायक सुनीता केजरीवाल से मिलना चाह रहे थे।

## देश में लोकतंत्र के लिए बड़ा दिन, सत्यमेव जयते

दक्षिण भारत राष्ट्रमत  
dakshinbharat.com

**नई दिल्ली/भाषा।** आम आदमी पार्टी (आप) ने दिल्ली आबकारी नीति से जुड़े धन शोधन के मामले में पार्टी के राज्यसभा सदस्य संजय सिंह को जमानत देने के उच्चतम न्यायालय के फैसले का मंगलवार को स्वागत किया।

पार्टी ने कहा कि, यह देश में लोकतंत्र के लिए बड़ा दिन है और उम्मीद का क्षण है। 'आप' नेताओं ने एक संयुक्त संवाददाता सम्मेलन में दावा किया कि अदालत के आदेश से 'उजागर' हो गया है कि आबकारी नीति घोटाले का पूरा मामला चश्मदीदी और सरकारी गवाहों से 'जबरन' ली गई

गवाही पर आधारित है। आधिकारिक सूत्रों ने 'पीटीआई-भाषा' को बताया कि सिंह को मंगलवार सुबह अस्पताल लाया गया और उन्हें बुधवार को रिहा किए जाने की संभावना है। प्रयतन निदेशालय (ईडी) ने अब रह दो चुकी दिल्ली आबकारी नीति से जुड़े धनशोधन के मामले में पिछले साल चार अक्टूबर को गिरफ्तार किया था।

दिल्ली सरकार के मंत्री सौरभ भारद्वाज ने संवाददाता सम्मेलन में कहा, 'यह देश के लोकतंत्र के लिए बड़ा दिन है और खुशी एवं उम्मीद का क्षण है। दिल्ली सरकार की एक और कैबिनेट मंत्री आतिशी ने कहा कि गत दो साल से आप नेताओं को फर्जी मामले में निशाना बनाया जा रहा और गिरफ्तार किया जा रहा है। उन्होंने

कहा, 'अदालत की सुनवाई से दो अहम बातें जनता के सामने आई हैं। पहला जब उच्चतम न्यायालय ने जब पैसों की लेनदेन के बारे में पूछा तो ईडी के पास कोई जवाब नहीं था। दूसरा, ईडी का पूरा मामला सरकारी गवाहों के बयानों पर आधारित है। जिनपर केजरीवाल के खिलाफ बयान देने लिए दबाव बनाया गया। दिल्ली आबकारी नीति 'घोटाले' में ही दिल्ली के मुख्यमंत्री अरविंद केजरीवाल को भी ईडी ने गिरफ्तार किया है। अदालत ने उन्हें सोमवार को 15 अप्रैल तक के लिए न्यायिक हिरासत में भेज दिया। आतिशी ने सोशल मीडिया मंच 'एक्स' पर सिंह की जमानत की खबर साझा की और लिखा, 'सत्यमेव जयते।

# डेविस हसी ने कहा, ऐसा लगता है कि विराट कोहली ने फिर खुद को निखार लिया है

दक्षिण भारत राष्ट्रमत  
dakshinbharat.com

**मुंबई/भाषा।** ऑस्ट्रेलिया के पूर्व क्रिकेटर डेविस हसी का मानना है कि विराट कोहली 'फिर से निखर' गए हैं। उन्होंने इस भारतीय बल्लेबाज के रेट्राइक रेट पर बहस के बीच इस बैप्टियन खिलाड़ी को नजरअंदाज करने के खिलाफ चेतावनी दी।



ऑस्ट्रेलिया के पूर्व क्रिकेटर डेविस हसी का मानना है कि विराट कोहली 'फिर से निखर' गए हैं। उन्होंने इस भारतीय बल्लेबाज के रेट्राइक रेट पर बहस के बीच इस बैप्टियन खिलाड़ी को नजरअंदाज करने के खिलाफ चेतावनी दी।



हसी ने कहा, 'वह इस समय आईपीएल में नहीं हैं?' उन्होंने कहा, 'वह काफी अच्छे खिलाड़ी हैं। मुझे नहीं लगता कि उन्हें काफी ज्यादा परेशानियां होंगी। अगर आप इस आईपीएल में रेट्राइक रेट देखें तो ऐसा लगता है कि वह अपने खेल को एक नए स्तर पर ले गए हैं, उनमें फिर से निखार आया है। हसी ने क्रिकेट विवटोरिया और खेलोमोर के बीच अकादमी के लॉन्च की घोषणा के मौके पर कहा, 'आप बैप्टियन को कभी भी खारिज नहीं करते। जैसे आप स्टीव स्मिथ को कभी खारिज नहीं करते। आप रिचर्ड पॉटिंग, सचिन तेंदुलकर, रोहित शर्मा जैसे खिलाड़ियों को कभी चुका हुआ नहीं मान सकते।

वह इस समय आईपीएल में नहीं हैं?' उन्होंने कहा, 'वह काफी अच्छे खिलाड़ी हैं। मुझे नहीं लगता कि उन्हें काफी ज्यादा परेशानियां होंगी। अगर आप इस आईपीएल में रेट्राइक रेट देखें तो ऐसा लगता है कि वह अपने खेल को एक नए स्तर पर ले गए हैं, उनमें फिर से निखार आया है। हसी ने क्रिकेट विवटोरिया और खेलोमोर के बीच अकादमी के लॉन्च की घोषणा के मौके पर कहा, 'आप बैप्टियन को कभी भी खारिज नहीं करते। जैसे आप स्टीव स्मिथ को कभी खारिज नहीं करते। आप रिचर्ड पॉटिंग, सचिन तेंदुलकर, रोहित शर्मा जैसे खिलाड़ियों को कभी चुका हुआ नहीं मान सकते।

## हम कभी हार नहीं मानते, संघर्ष करते रहेंगे : हार्दिक पंड्या

दक्षिण भारत राष्ट्रमत  
dakshinbharat.com

**मुंबई/भाषा।** मुंबई इंडियंस के कप्तान हार्दिक पंड्या ने शुक्रवार को कहा कि पूर्व बैप्टियन टीम हार नहीं मानेगी और हार की हैदिक के बावजूद मौजूदा आईपीएल में संघर्ष जारी रहेगा।

हार्दिक ने एक्स पर पोस्ट किया, 'इस टीम के बारे में आपको एक बात पता होनी चाहिए। हम हार नहीं मानते। हम संघर्ष जारी रखेंगे। हांसला बना रहेगा।

रोहित शर्मा की जगह मुंबई इंडियंस का कप्तान बनाए जाने के बाद से हार्दिक को प्रशंसकों का आक्रोश झेलना पड़ रहा है। पहले दो मैचों में दर्शकों ने उनकी हूट्टी की



और वानखेड़े स्टेडियम पर मुंबई के इस सत्र के पहले मैच में भी उन्हें इसका सामना करना पड़ा। कप्तान के तौर पर हार्दिक के कुछ फैसलों की भी आलोचना हुई है। मसलन जसप्रीत बुमराह को नई गेंद नहीं सौंपना या खुद टिम डेविड के बाद बल्लेबाजी के लिए उतरना।

## केकेआर-रॉयल्स, गुजरात-दिल्ली आईपीएल मैच का कार्यक्रम बदला: बीसीसीआई

**नई दिल्ली/भाषा।** कोलकाता नाइट राइडर्स (केकेआर) के राजस्थान रॉयल्स के खिलाफ इंडियन प्रीमियर लीग के घरेलू मैच को मंगलवार को पूर्व निर्धारित कार्यक्रम से एक दिन पहले 16 अप्रैल को कराने का फैसला किया गया जबकि गुजरात टाइटंस और दिल्ली कैपिटल्स के बीच अहमदाबाद में होने वाले मैच के कार्यक्रम में भी भारतीय क्रिकेट बोर्ड (बीसीसीआई) ने बदलाव किया है। बीसीसीआई ने हालांकि ऐसा करने का कोई कारण नहीं बताया।

पीटीआई ने सोमवार को अपनी खबर में कहा था कि केकेआर और रॉयल्स के बीच 17 अप्रैल को होने वाले मुकाबले के कार्यक्रम में राम नवमी के कारण बदलाव लाभगम तय है। बीसीसीआई ने हालांकि इन दोनों मैच के कार्यक्रम में बदलाव का कोई कारण नहीं बताया।

बीसीसीआई ने बयान में कहा, 'कोलकाता नाइट राइडर्स और राजस्थान रॉयल्स के बीच कोलकाता के ईडन गार्डन्स में 17 अप्रैल 2024 को होने वाला मुकाबला अब एक दिन पहले 16 अप्रैल 2024 को होगा।

## सुविचार

ये क्या सोचेंगे, वो क्या सोचेंगे ? दुनिया क्या सोचेंगी ? इससे ऊपर उठकर कुछ सोच, जिन्दगी सुकून का दूसरा नाम हो जाएगी।


## दक्षिण भारत राष्ट्रमत

## सतर्क रहे बांग्लादेश

बांग्लादेश की प्रधानमंत्री श्रेष्ठ हसीना ने अपने देश में भारतीय उत्पादों के बहिष्कार की कथित मुहिम चलाने वाले तत्वों को जिस तरह आड़े हाथों लिया, वह सराहनीय है। वास्तव में भारतीय उत्पादों के बहिष्कार के नारे लगाना और लोगों को उकसाना तो एक बहाना है। इनका असल मकसद दोनों देशों के बीच संबंधों में बुरी तरह कड़वाहट घोलना है। ये मालदीव के राष्ट्रपति मुइज्जु के नक्शे-कदम पर चलना चाहते हैं। एक ऐसा देश, जिसे भारत ने जुल्म से मुक्ति दिलाई, अपने सैकड़ों सैनिकों का बलिदान दिया, समय-समय पर आर्थिक सहायता दी, प्राकृतिक आपदाओं के दौरान सबसे पहले मदद पहुंचाई, विभिन्न सुविधाओं के साथ अर्थव्यवस्था को मजबूती दी ... अब उसी देश में कुछ लोग भारत के विरोध में नारेबाजी कर रहे हैं! स्पष्ट है कि बहिष्कार की इस कथित मुहिम को हवा देने वाले लोग या तो भ्रमित हैं या उन्होंने अपने ही देश का बेड़ा गर्क करने के लिए किसी से गुप्त समझौता कर लिया है। कोई भी विवेकशील बांग्लादेशी नहीं चाहेगा कि भारत के साथ उसके देश के संबंध तनावपूर्ण हों। आज बांग्लादेश कई क्षेत्रों में जिस तरह अच्छा प्रदर्शन कर रहा है, उसकी जीडीपी, मुद्रा, पासपोर्ट की स्थिति मजबूत हो रही है, उसके पीछे भारत का बड़ा योगदान है। दिसंबर 1971 में पाकिस्तान की फौज ने बांग्लादेश को खंडहर बनाकर छोड़ा था। उस समय भारत ही था, जिसने इस पड़ोसी देश के नवनिर्माण में हर तरह से सहयोग दिया था। बांग्लादेश की नौजवान पीढ़ी को नहीं मालूम होगा कि भारतीय डॉक्टरों ने यहां दिन-रात काम करते हुए जरूरतमंदों का मुफ्त इलाज किया था। आज भी बांग्लादेश में किसी जटिल सर्जरी का मामला आता है और उसकी सरकार अनुरोध करती है तो भारतीय डॉक्टर एक फोन कॉल पर उस मरीज का जीवन बचाने के लिए तैयार हो जाते हैं।

बांग्लादेशी प्रधानमंत्री ने भारत-विरोधी तत्वों को भारतीय साड़ियां जलाने की चुनौती देकर इस कथित मुहिम की पोल खोल दी है। इसके पीछे बीएनपी है, जिसने हमेशा भारत-विरोधी रुख अपनाया है। जब यह पार्टी सत्ता में थी, इसने बांग्लादेश में भारत-विरोधी तत्वों को खूब बढ़ावा दिया था। इसके कई नेता और कार्यकर्ता साल 1971 के युद्ध के दौरान गंधीर अपराधों में लिप्त रह चुके हैं। इस पार्टी को पाकिस्तान में बहुत पसंद किया जाता है। खासतौर से पाक फौज और आईएसआई के अधिकारियों के लिए तो यह आंखों का तारा है! ऐसे में अगर बीएनपी भारतीय उत्पादों के बहिष्कार की बात करे तो किसी को आश्चर्य नहीं होना चाहिए। हां, अगर बहिष्कार करने की ठान ही ली है तो ऐसा पूरी तरह करें। भारत से आने वाले मिर्च-मसालों, सब्जियों, चीनी, गुड़, तेल को छोड़ें और बेरवाड़ खाना खाएं। वाहनों, उनके कल-पुर्जों से दूरी बनाएं और बैलगाड़ी पर सफर करें। मशीनरी, बिजली के उपकरणों, रसायनों, लोहा, विभिन्न धातुओं का भी इस्तेमाल करना छोड़ें और पाषाण युग में जीने की आदत डालें। इतना ही नहीं, चाय-कॉफी, प्लास्टिक सामग्री, मेवे, शहद, डेयरी उत्पाद, पेट्टे उत्पाद, कृषि उत्पाद, आभूषण, दवाइयां ... और वे सभी चीजें, जो भारत बहुत कम कीमत पर बांग्लादेश को देता है, उनका भी बहिष्कार करें और अन्य देशों से ऊंची कीमतों पर खरीदें। इसके बाद एक महीने में आटे-दाल का भाव मालूम हो जाएगा। बांग्लादेश के बुद्धिजीवी वर्ग की जिम्मेदारी है कि वह अपने देश में ऐसे लोगों को शिक्षित करे, जो किसी के बहकाव में आकर भारत से संबंध विगाड़ने को आमादा हो जाते हैं। बांग्लादेश में भारतीय उत्पादों का बहिष्कार करने संबंधी नारे क्षणिक प्रचार तो दिला सकते हैं, लेकिन कालांतर में ये इस पड़ोसी देश की शांति और समृद्धि के लिए घातक ही सिद्ध होंगे। बांग्लादेश को सतर्क रहना चाहिए।

## ट्वीटर टॉक



में परिवारवादी पार्टियों और उनके भ्रष्टाचार पर सवाल उठाता हूं। इसलिए मैं उनके निशाने पर हूं। वो मुझे गालियां देते हैं और कहते हैं कि मोदी का कोई परिवार नहीं है। मेरे लिए तो आप ही मेरा परिवार हैं। मेरा भारत, मेरा परिवार है।

-नरेंद्र मोदी

शीतलाक्ष्मी पर जोधपुर में कागा माता शीतला माता मन्दिर में गैर लेकर आए युवाओं से मिलकर आस्था का नवआनंद मिला। मंदिर में सनातनी आस्थावातों का मेला लगा है। पूर्व जिला अध्यक्ष भाई श्री नरेंद्र सिंह कच्छवाह ने दिल छू लेने वाला स्वागत किया, उनका आभार!

-गजेन्द्र सिंह शेखावत



नागौर लोकसभा क्षेत्र के हर गांव ढाणी व शहरों के तमाम परिवारजनों को आपकी बेटी का सप्रेम राम राम। मैं आप सब बड़े-बुजुर्गों के आशीर्वाद, नौजवान शुभचिंतक भाइयों के प्रेम की बदौलत इस बार भाजपा के प्रत्याशी के रूप में आपके स्नेह की पूर्ववत् प्रबल आकांक्षी हूं।

-ज्योति मिश्रा

## प्रेरक प्रसंग

## विनम्रता से पात्रता

घड़े के ऊपर रखी हुई कटोरी ने घड़े से कहा, 'तुम तो बड़े उदार हो। जो भी तुम्हारे पास आता है, उसे तुम भर दिया करते हो।' कटोरी ने कहा, 'मैं तो सदैव तुम्हारे साथ ही रहती हूँ, तब भी तुम मुझे खाली रखते हो।' घड़े ने कहा, 'इसमें मेरा कोई दोष नहीं, तुम प्यासी हो, तुम खाली हो, तुम अरुम हो। यह तो तुम्हारी ही सोच का परिणाम है, तुम मेरे साथ रहती जरूर हो, लेकिन हर समय मेरे सिर पर चढ़ी रहती हो। तुम भी अगर नीचे उतरों, अपना अभिमान त्यागो, अपने अंदर पात्रता उत्पन्न करो और झुको, तो मैं तुम्हें भी भर दूंगा; लेकिन जब तक तुम अभिमान और अहंकार से मेरे सिर पर चढ़ी रहोगी, तब तक मैं तुम्हें कैसे भर सकता हूँ।' ज्यों ही कटोरी घड़े के सिर से उतरती है, उसके सामने झुकती है, वह स्वयं ही भर जाती है। जब कटोरी विनम्र हो गई, उसने पात्रता हासिल कर ली और भर गई।

## विपक्ष बनाम सत्तारूढ़ घटक की रैली

अवधेश कुमार

नोवाइल : 9811027208

31 मार्च को राजधानी दिल्ली के रामलीला मैदान में विपक्षी गठबंधन आईएनडीआईए की तथा चुनाव की घोषणा के बाद उत्तर प्रदेश में प्रधानमंत्री नरेंद्र मोदी और राजग की पहली रैली मेरठ में हुई। हालांकि इस बार मेरठ रैली से ज्यादा प्रचार रामलीला मैदान की थी, क्योंकि मुख्यमंत्री अरविंद केजरीवाल की गिरफ्तारी तथा कांग्रेस पर आयकर विभाग द्वारा 3567 करोड़ की देनदारी का नोटिस मिलने के बाद यह पहली रैली थी। निश्चित रूप से चुनावी माहौल के कारण दोनों का महत्व था और संपूर्ण देश का ध्यान दोनों की ओर था। भाजपा और राजग की दृष्टि से देखें तो यह चुनाव की सामान्य रैली मानी जाएगी। जयंत चौधरी के राष्ट्रीय लोक दल का भाजपा के साथ गठबंधन है और वो इन्हें रैली में मौजूद रहेंगे इसे लेकर किसी को संदेह नहीं था। इसलिए रैली का आकर्षण तो था किंतु कौतूहल जैसा कुछ नहीं था। इसके समानांतर आईएनडीआईए की रैली को लेकर कौतूहल ही था तथा इसके नेताओं के लिए अभी तक का सबसे बड़ा अवसर भी माना जाएगा। कारण, विपक्ष जनता के बीच स्वयं को पीड़ित और दमित बताकर चुनाव में जा रहा है तथा उसका मूल स्वर यह है कि प्रधानमंत्री नरेंद्र मोदी की नेतृत्व वाले सरकार विपक्षी नेताओं और पार्टियों को खत्म करने के लिए सरकारी एजेंसियों का दुरुपयोग कर रही है जो देश में लोकतंत्र को खतरा है। इसलिए इसका नाम ही लोकतंत्र बचाओ रैली दिया गया। स्वाभाविक ही राजधानी दिल्ली से देश की जनता को अपनी बात प्रभावशाली ढंग से पहुंचाने तथा उनका समर्थन हासिल करने की संभावना पैदा करने का अभी तक का सबसे बड़ा अवसर था। अगर वह अपने कार्यकर्ताओं घनघोर समर्थकों के अलावा कुछ समूह को और प्रभावित कर पाते तो चुनाव में ताकत बढ़ाने की संभावना पैदा हो सकती थी। प्रश्न है कि क्या इस दृष्टि से आईएनडीआईए की रामलीला मैदान रैली वाकई सफल मानी जा सकती है? राजधानी दिल्ली में आम आदमी पार्टी का

अभी तक दोस जनाधार बना हुआ है। 70 में से 62 विधायक उसके हैं। इस कारण यहां अच्छी खासी संख्या अपेक्षित ही थी। इसके साथ पंजाब में भी उनकी सरकार है और हरियाणा, राजस्थान से कांग्रेस के लोगों की उपस्थिति भी संभावित थी। अखिलेश यादव इसमें शामिल थे इसलिए पश्चिमी उत्तर प्रदेश से सपा कार्यकर्ताओं और समर्थकों का भी आना निश्चित था। यह तो नहीं कहा जा सकता कि संख्या दृष्टि से रैली कमजोर थी। संख्या ठीक-ठाक थी। किंतु इतनी तैयारी के बाद राजधानी दिल्ली में जिस तरह का जैन सैलाब दिखना चाहिए था वैसा नहीं दिखा यह सच है। अरविंद केजरीवाल के गिरफ्तार होने के बाद से इस प्रश्न का उत्तर नहीं मिल रहा है कि इतनी विधायकों और पार्षदों वाली पार्टी का प्रबंध विरोध दर्शन राजधानी में क्यों नहीं हो रहा? आईएनडीआईए में शामिल दलों की जो स्थिति है उसमें इसके ज्यादातर नेताओं या पार्टियों का प्रतिनिधित्व होना था और हुआ। ममता बर्नार्जी उपस्थित होती तो संदेश ज्यादा बेहतर जाता। नेताओं के भाषणों को देखें तो उनमें नए तत्व या पहलू तलाशना मुश्किल है। तथ्यों, तर्कों और प्रखरता के अलावा भी भाषण ऐसे नहीं थे जिनमें प्रधानमंत्री नरेंद्र मोदी और उनकी सरकार को लेकर लोगों के अंदर गुस्सा और विद्रोह की भावना पैदा हो। राहुल गांधी अगर 400 पर का नाम लेते हुए मेच फिक्सिंग की बात कर रहे थे तो तेजस्वी यादव ने कहा कि पहले से ही ईपीएम सेट होगा तभी 400 का नारा दिया जा रहा है। यानी ये नेता अपने समर्थकों को भी यही बता रहे थे कि चुनाव आयोग से लेकर ईपीएम तक में इस प्रकार की व्यवस्था कर दी गई है कि परिणाम उनके ही पक्ष में आएगा। इसके द्वारा आईएनडीआईए के नेतागण क्या संदेश दे रहे थे? यह प्रकारांतर से चुनाव परिणाम के पूर्व ही अपनी पराजय को स्वीकार करने जैसा था। इसके अलावा ज्यादातर नेताओं का भाषण लोकतंत्र खत्म हो गया है, ईडी, सीबीआई जैसी संस्थाओं के माध्यम से विपक्ष के नेताओं पर कार्रवाई की जा रही है, उनको जेलों में डाला जा रहा है, मीडिया को दबाव में ला दिया गया है आदि पर ही टिका हुआ था।

विडंबना देखिए कि लोकतंत्र के नाम पर

आयोजित रैली का सबसे बड़ा फोकस अरविंद केजरीवाल की पत्नी सुनीता केजरीवाल की उपस्थिति हो गई। जैसे ही समाचार आया कि पंजाब के मुख्यमंत्री भगवान सिंह मान सुनीता केजरीवाल को लेकर रामलीला मैदान पहुंच रहे हैं पूरी मीडिया का ध्यान वहीं केंद्रित हो गया। सुनीता केजरीवाल ने अपने भाषण में बताया कि अरविंद केजरीवाल जी ने आपके लिए छह गारंटियां दी हैं। ये गारंटियां वही हैं जो पहले से जनता को क्या मुफ्त दिया जा सकता है अरविंद केजरीवाल की ओर से अनेक बार बोला जा चुका है। महत्वपूर्ण बात यह थी कि सुनीता ने वहीं कह दिया कि हमने यह बोलने के पहले आईएनडीआईए के नेताओं से इस पर चर्चा नहीं की है, लेकिन उम्मीद है कि सभी केजरीवाल समर्थक करेंगे। यानी यहां भी अरविंद केजरीवाल ने आईएनडीआईए में स्वयं को सबसे अलग दृष्टिकोण और विचारों वाला नेता अपनी पत्नी के माध्यम से साबित करने की कोशिश की। वास्तव में विपक्ष की रैली से कोई एक रूप, एक स्वर का संदेश नहीं निकल पाया। नेता एकत्रित जरूर हूये, उनका गुस्सा भी प्रकट हुआ और किसी तरह नरेंद्र मोदी सरकार को सत्ता से हटाने की भावना भी लेकिन इसके अलावा कुछ नहीं। लोगों ने देखा है कि राष्ट्रीय स्तर पर आईएनडीआईए नमक गठबंधन नहीं है। केवल कुछ राज्यों में पार्टियों के बीच गठजोड़ है और कुछ में ये आपस में लड़ रहे हैं। जैसे पश्चिम बंगाल और केरल में इनके घटक एक दूसरे के सामने हैं। अन्य जगह भी कोई प्रकार के अंतर्संबंध व ड्रेंड हैं। इस रैली का कोई एक ऐसा नेता नहीं था जिनका सभी एक स्वर में नाम ले और लगे कि उनके नेतृत्व में रैली से एकजुटता का स्वर निकला है। यहां तक कि रैली में सुनीता केजरीवाल शामिल होंगी इसकी जानकारी भी दूसरी पार्टी के ज्यादातर नेताओं को पहले से नहीं थी। ऐसा होता तो मंच से इसकी घोषणा की जाती। ऐसा आम आदमी पार्टी या फिर कोई अन्य पार्टियों और नेताओं को यह उम्मीद रही होगी कि हेमंत सोरेन की पत्नी कल्पना सोरेन तथा सुनीता को मंच पर लाकर लोगों की सहजभूति बढ़ोती जा सकती है। किंतु इसका दूसरा संदेश यह भी निकल रहा था कि आखिर इन नेताओं के जेल में जाने के बाद पार्टी के दूसरे पुरुष

या महिला नेता इनकी आयाज बनकर क्यों नहीं आ रहे? क्या पार्टी में भी परिवार की ही आवाज इन नेताओं का प्रतिनिधित्व करेगी? यह ऐसा प्रश्न है जिसका उत्तर आईएनडीआईए के लिए देना आसान नहीं रहेगा। आम आदमी पार्टी की ओर से भगवंत मान ने भी अपनी बातें रखी, पर वे वहां अरविंद केजरीवाल के प्रतिनिधि या पार्टी के भावी नेता के रूप में नहीं दिख रहे थे। दूसरी ओर मेरठ का निरुत्थेण करें तो वहां प्रधानमंत्री नरेंद्र मोदी के नेतृत्व में राजग के सभी घटक दलों के बीच विचार, दक्तव्य और व्यवहारों में एकरूपता स्पष्ट दिखाई दे रही थी। किसी का कोई अलग स्वर नहीं था। प्रधानमंत्री ने अपने भाषण में भ्रष्टाचार के विरुद्ध कार्रवाई को सही ठहराते हुए यही कहा कि यह जारी रहेगी और इसके नाम पर जो दल इकट्ठा हो रहे हैं उनके बचने में सरकार नहीं आएगी। उन्होंने कहा कि मैं कहता हूँ कि भ्रष्टाचार खत्म करेंगे और यह कहते हैं कि हम सरकार को हटाएंगे। दूसरे, उन्होंने लोगों को बतया कि हम अगले 5 वर्षों के लिए सरकार का एजेंडा तैयार कर रहे हैं और परिणामों के बाद नई सरकार गठन होते ही 100 दिनों के कार्ययोजना पहले से तैयार कर ली गई है। इस तरह का आत्मविश्वास प्रकट करने जनता को बताया गया कि हम केवल देश के लिए ही सोचते हैं और जिनके स्वार्थ पर आघात पहुंचा है, जिनके भ्रष्टाचार सामने लाकर कार्रवाई हुई है, वही सब हमारी या हमारी सरकार का विरोध कर रहे हैं। इसके साथ-साथ योगी आदित्यनाथ ने मोदी की गारंटी और हिंदुत्व संबंधी विचारों और कार्यों को सामने रखकर कार्यकर्ताओं तथा समर्थकों के मनभावों को अभिव्यक्ति दी। प्रधानमंत्री नरेंद्र मोदी और योगी आदित्यनाथ ने जब ये बातें रखीं तो तालियों और नारों से दिखाई दे रहा था कि समूह किस तरह नेताओं के साथ जुड़ा हुआ है। इसी तरह जयंत चौधरी ने जब यह कहा कि दूसरी सरकार होती तो चौधरी चरण सिंह को भारत रत्न सम्मान नहीं मिलता इसके बाद जनसमूह ने तालियों की गड़गड़ाहट से इसे समर्थनदिया। इस तरह दोनों रैलियों के तुलना करके आप स्वयं उद्देश्यों की दृष्टि से उनकी सफलता और प्रभावों का आकलन कर सकते हैं।

## मंथन

## ईमानदारी का ढोल पीटने वाले खुद भ्रष्टाचार में जेल गए

बाल मुकुन्द ओझा

नोवाइल : 9414441218

खुद को कहर ईमानदार बताने वाले आज खुद भ्रष्टाचार में जेल की हवा खा रहे हैं। दिल्ली के मुख्यमंत्री अरविंद केजरीवाल अन्ना आंदोलन के दौरान भ्रष्टाचार के खिलाफ संघर्ष करते तिहाड़ जेल में बंद हुए थे और आज वही केजरीवाल खुद भ्रष्टाचार के आरोपों में तिहाड़ जेल में बंद है। इसे विधि का विधान ही कहा जायेगा कि अन्ना आंदोलन के दौरान सोनिया गांधी को भ्रष्टाचरण में जेल भेजने की मांग करने वाले अरविंद केजरीवाल आज खुद तिहाड़ जेल में बंद है। मजे की बात तो यह है कि सोनिया गांधी आज केजरीवाल के समर्थन और बचाव में खड़ी है। केजरीवाल अब सोनिया के स्थान पर प्रधान मंत्री नरेंद्र मोदी पर भ्रष्टाचार के आरोप लगा रहे हैं। सियासी क्षेत्रों में यह बताने वालों की कोई कमी नहीं है कि अन्ना आंदोलन को

हवा देने वालों में भाजपा और उनके पैरोकार बाबा रामदेव का बड़ा हाथ था। यह कहने में कोई गुरेज नहीं है कि वह आंदोलन खालिस कांग्रेस के खिलाफ था और परदे के पीछे भाजपा आग में धी जलाने का काम कर रही थी। जो भी हो अन्ना आंदोलन के प्रमुख नायकों में केजरीवाल का बड़ा नाम था। भ्रष्टाचार के खिलाफ ईमानदार सेनानी की उनकी छवि बन गई थी। केजरीवाल तीसरी बार तिहाड़ जेल पहुंचे हैं। इससे पहले केजरीवाल को दो बार गिरफ्तार कर तिहाड़ जेल भेजा गया था। पहली बार 2012 में अन्ना हजारे द्वारा चलाए गए भ्रष्टाचार रोधी आंदोलन के दौरान गिरफ्तार किया गया था और दूसरी बार 2014 में नितिन गडकरी द्वारा दायर मानहानि के मामले में गिरफ्तार हुए थे। अन्नातो गला केजरीवाल ने अन्ना का साथ छोड़कर अपनी पार्टी आम आदमी पार्टी का गठन कर लिया। दिल्ली की जनता ने केजरीवाल को भरपूर समर्थन दिया और आज भारी बहुमत से आम आदमी

पार्टी दिल्ली की सत्ता पर काबिज है। इस दौरान पंजाब की सत्ता भी केजरीवाल की पार्टी ने हासिल कर ली। यह अलग बात है कि सत्ता मिलने के बाद केजरीवाल के अन्ना आंदोलन के प्रमुख साथी उनका साथ छोड़ गए। खुद अन्ना भी उनसे विरक्त हो गए। केजरीवाल तीसरी बार दिल्ली की सत्ता पर काबिज है। आश्चर्य की बात तो यह है कांग्रेस के खिलाफ लम्बा आंदोलन चलाकर कांग्रेस से दिल्ली का ताज छीनने वाले केजरीवाल आज खुद भ्रष्टाचार के आरोपों से घिर गए हैं और कांग्रेस उनके साथ खड़ी है। केजरीवाल शराब घोटाले में अपने साथी मनीष सिंसोदिया और संजय सिंह के साथ तिहाड़ जेल में बंद है। दिल्ली के मुख्यमंत्री और आम आदमी पार्टी के संस्थापक अरविंद केजरीवाल की राजनीति बड़ी अजब गजब है। कांग्रेस के खिलाफ लम्बे जन आंदोलन के बाद आम आदमी पार्टी का जन्म हुआ था। उस दौरान अन्ना आंदोलन अपने परवान पर था और केजरीवाल उनके

प्रमुख सेनानी थे। केजरीवाल ने अन्ना आंदोलन में कांग्रेस को नंबर एक भ्रष्टाचारी पार्टी घोषित कर सोनिया गांधी को जेल भेजने की सार्वजनिक मांग की थी। आज वही केजरीवाल कांग्रेस से गलबहियां बढ़ा रहे हैं। प्रधान मंत्री मोदी को उन्होंने अपना दुश्मन घोषित कर दिया है। लोगों का कहना है केजरीवाल ने मोदी पर अनाप शानाप आरोप लगाकर अपने पैरों पर कुल्हाड़ी मार ली है, उसका खामियाजा उन्हें भुगतान होगा। आम आदमी पार्टी ने कांग्रेस से चुनावी समझौता किया है। मगर केजरीवाल की मुसीबत नहीं खत्म नहीं हुई है। भ्रष्टाचार के खिलाफ अलग जगाने वाले अरविंद केजरीवाल आज खुद भ्रष्टाचार और घोटाले के आरोपों से घिरे हैं। इसमें शराब घोटाला प्रमुख है जिसमें आप पार्टी के कई नेता और मंत्री जेल में बंद हैं। जन आंदोलन की उजड़ आम आदमी पार्टी और उसके मुखिया, दिल्ली के मुख्यमंत्री अरविंद केजरीवाल लगता है अपने ही बुने जाल में फंसे जा रहे हैं। ललातार विवादित भाषण उनके गले की फांस बन गए हैं।

## नजरिया

## बिहार की राजनीति का 'चिराग' संभावना का वाहक

ललित गर्ग

नोवाइल : 9811051133

खुद को प्रधानमंत्री नरेंद्र मोदी का हनुमान बताने वाले युवा नेता चिराग पासवान इन दिनों बिहार की राजनीति में लाइमलाइट में हैं। राजनीतिक कौशल एवं प्रभावी रणनीति के तहत तेजी से अपनी राजनीतिक जमीन को मजबूती देते हुए बिहार की राजनीति का 'चिराग' संभावना का वाहक बन रहा है। चिराग पासवान सक्षम जनप्रतिनिधि के साथ-साथ मौलिक सोच एवं संवेदानाओं के प्रतीक हैं। उन्हें सूक्ष्मदर्शी और दूरदर्शी होकर प्रासंगिक एवं अप्रासंगिक के बीच भेदरेखा बनाने एवं अपनी उपस्थिति का अहसास कराने का छोटी उम्र में बड़ा अनुभव है। भारतीय राजनीति के लिये शुभता का सूचक है। लोकतंत्र का सच्चा जन-प्रतिनिधि वही है जो अपनी जाति, वर्ग और समाज को मजबूत करने के साथ देश को मजबूत करें। बिहार फ्रंट, बिहारी फ्रंट की लड़ाई लड़ने वाले चिराग 14 करोड़ बिहारियों को विकास की मुख्य धारा से जोड़ने के लिये प्रतिबद्ध है। आगामी लोकसभा चुनाव-2024 चिराग का सशक्त एवं उम्मीदवादी राजनीतिक भविष्य उजागर करते हुए बिहार के शीर्ष नेतृत्व की ओर अग्रसर करे तो कोई आश्चर्य नहीं। इस बात के संकेत इन्दिनों की बिहार की राजनीति गतिविधियों से मिलने लगे हैं। गतिदिनों भाजपा मुख्यालय से विनोद तावड़े ने बिहार के एनडीए गठबंधन में सीट शेयरिंग का अपना फार्मूला सार्वजनिक किया, जिसमें भाजपा को 17 सीटें, जदयू को 16 सीटें तो चिराग पासवान के संस्थापक रामविलास पासवान के पुत्र हैं। चिराग ने 5 सीटें गईं। वहीं उपेंद्र कुशवाह और जीतनराम मांझी

की पार्टी को एक-एक सीट दी गई। बिहार के मुख्यमंत्री नीतीश कुमार के आवास की एक बड़ी तस्वीर सामने आई, जिसमें नीतीश चिराग के कंधे पर हाथ रखे आशीर्वाद की मुद्रा में दिखाई दे रहे हैं। इसी तरह का एक चित्र पहले चर्चित हुआ जिसमें प्रधानमंत्री नरेंद्र मोदी भी चिराग की पीठ थपथपाते हुए दिखाई दे रहे हैं।

भारतीय राजनीति में युवाओं की भागीदारी को लेकर अक्सर बड़ी-बड़ी बातें हर किसी मंच से होती रहती हैं लेकिन कोई दल उन्हें प्रतिनिधित्व का मौका नहीं देता क्योंकि उनकी नजर में युवा वोट भर हैं। राजनीतिक दल उनका इस्तेमाल भीड़ और ट्रॉलिंग के लिए करते रहते हैं। हालांकि इस मिथक को चिराग ने तोड़ा, 2014 के लोकसभा चुनाव में जमुई संदेह भी नहीं है क्योंकि 2019 में जब एनडीए में 3 पार्टियां थीं, तब 40 में से 39 सीटें जीती थीं और इस बार 5 पार्टियां हैं और लोगों का उसाह बतलाता है कि बिहार में 40 सीटों के साथ एनडीए देश में 400 सीटों के लक्ष्य को आसानी से पार कर लेगा।

चिराग पासवान एक भारतीय राजनीतिज्ञ तथा लोक जनशक्ति पार्टी के राजनेता हैं। वे भारतीय राजनीति में सर्वाधिक मतों से जीतने वाले दलितों के शीर्ष नेता एवं लोक जनशक्ति पार्टी (लोजपा) के संस्थापक रामविलास पासवान के पुत्र हैं। चिराग ने न केवल बिहार की राजनीति में बल्कि समूची देश



की राजनीति में युवा संभावनाओं को उजागर करने की खनक पैदा की है। यह वह आहट है जो भारत की राजनीति को एक नयी दिशा एवं दृष्टि प्रदत्त करेगी। क्योंकि चिराग वोट की राजनीति के साथ-साथ सामाजिक उत्थान की नीति के चाणक्य हैं। वे रोजगार के नाम से एक एनजीओ भी चलाते हुए बिहार के युवाओं को बड़े पैमाने पर रोजगार दिलाने की मुहिम को संभव किया है। 'चिराग का रोजगार' एक मौलिक सोच की निष्पत्ति है और चिराग भारत की राजनीति में एक मौलिक सोच के प्रतीक नेता के रूप में उभर रहे हैं और मौलिकता अपने आप में एक शक्ति होती है, जो व्यक्ति की अपनी रचना होती है एवं उसी का सम्मान होता है। संसार उसी को प्रणाम करता है जो भीड़ में से अपना सिर उन्चा उठाने की हिम्मत करता है, जो अपने अस्तित्व का भान कराता है।

लोजपा अब पूरी तरह युवाओं के हाथ में है। चिराग युवा हैं, सक्षम हैं, प्रखर वक्ता हैं, कुशल संगठनकार एवं प्रबन्धक हैं और विगत में उन्होंने अनेक अवसरों पर अपनी इन क्षमताओं के साथ-साथ निर्णायकता साबित की है। कई मौकों पर यह

बात सामने आई है कि बिहार के साथ-साथ केंद्रीय राजनीति के दांव-पेंच और समीकरणों की वह अचड़ी तरह जानने-समझने लगे हैं। युवापीढ़ी और उनके सपनों का नृच्छिंत होना और उनमें निराशा का वातावरण निर्मित होना- एक सबल एवं सशक्त राष्ट्र के लिये एक बड़ी चुनौती है। चिराग ने यह अनुभव किया, यह अनुभव केजरीवाल राजनीति एवं मानवतावादी सोच का ही परिणाम है। चिराग इस मामले में अन्य क्षत्र या नेता पुत्रों से थोड़ा अलग इसलिए भी हैं कि उनका नजरिया और अंदाज भविष्योन्मुखी और विकासवादी प्रतीत होता है। यही कारण प्रधानमंत्री नरेंद्र मोदी भी चिराग में राजनीतिक संभावनाओं को गहराई से समझा है। इन सबके बावजूद यक्ष प्रश्न यह है कि क्या चिराग अपने पिता की दलित राजनीति की विरासत को कोई नया आयाम दे पाएंगे। या फिर वह इस विरासत से इतर मुख्यधारा की राजनीति में अपनी कार्रिलियत दिखाएंगे। चिराग राजनीति की बारीकियों को समझने में माहिर है। राजनीति का मौसम विज्ञान समझने में चिराग ने मोदी की आंधी को भलीभांति भांप लिया है और वह किसी संशय में नहीं है। अपने मतदाता समूह में उनकी मजबूत रवीकार्यता है। हाल के समय में भारतीय राजनीति में नई पीढ़ी के कई नेता पुत्रों ने अभी तक कोई बहुत बड़ी उम्मीद नहीं जगाई है। चाहे राहुल गांधी हों या तेजस्वी यादव, फिलहाल इनके सियासी सितारे डूब-उतर रहे हैं। साथ ही अपने प्रभाव में निरंतरता बरकरार रखने में कुलन न कहीं चूक भी रहे हैं। हालांकि इन नामों की तरलता में चिराग के पास कोई बहुत बड़ी राजनीतिक विरासत तो नहीं है, लेकिन वे अपने होने का अहसास, कुछ अनुठा करने के पूर्व जनता के दिलों को जीतने का हूनर साबित किया है।





## कवाड़ बने कर्नाटक स्वाध्याय संघ के अध्यक्ष, पटवा मंत्री व कोठारी बने कोषाध्यक्ष

दक्षिण भारत राष्ट्रमत  
dakshinbharat.com

बेंगलूरु। कर्नाटक जैन स्वाध्याय संघ की साधारण सभा में वर्ष 2024-27 के लिए नई कार्यकारिणी समिति का गठन हुआ जिसमें सर्वसम्मति से भंवरलाल कवाड़ को अध्यक्ष, मीठालाल पटवा को मंत्री तथा पन्नालाल कोठारी को कोषाध्यक्ष चुना गया। निवर्तमान अध्यक्ष मोहनराज अखावत ने अपने तीन वर्षीय कार्यकाल के सभी पदाधिकारियों और सहयोगियों का आभार व्यक्त किया। निवर्तमान मंत्री सुरेशचंद्र गुलेछा ने आगामी कार्यक्रमों की जानकारी दी। निवर्तमान कोषाध्यक्ष भंवरलालजी कवाड़ ने गत वर्ष का लेखा-जोखा प्रस्तुत किया। संयोजक शांतिलाल बोहरा ने ट्रस्टी सदस्यों एवं संबंधित योजना की जानकारी प्रस्तुत की। वरिष्ठ स्वाध्यायी शांतिलाल डुंगरवाल ने स्वाध्यायी प्रशिक्षण कार्यक्रमों को बेंगलूरु के सभी क्षेत्रों में विस्तृत करने पर विशेष बल दिया। बैठक में छानमल लुणावत, शांतिलाल सांड, मीठालाल मकाणा, पुलीचन्द टोडरवाल सहित अनेक सदस्य उपस्थित थे।

## श्रीलंका के मंत्रिमंडल ने कच्चातितु के मुद्दे पर चर्चा नहीं की : प्रवक्ता

दक्षिण भारत राष्ट्रमत  
dakshinbharat.com

कोलंबो। कच्चातितु द्वीप को 1974 में श्रीलंका को सौंपने के लिए भारतीय जनता पार्टी (भाजपा) द्वारा कांग्रेस को जिम्मेदार ठहराए जाने के बाद मंगलवार को यहां एक सरकारी प्रवक्ता ने कहा कि श्रीलंका के मंत्रिमंडल ने इस द्वीप के मुद्दे पर अब तक चर्चा नहीं की है क्योंकि इसे कभी उठाया नहीं गया। कैबिनेट प्रवक्ता और सूचना मंत्री बांदुला गुणावर्द्धने ने आज यहां संवाददाताओं से कहा, कैबिनेट ने इस पर चर्चा नहीं की क्योंकि यह कभी उठाया ही नहीं गया। प्रधानमंत्री नरेन्द्र मोदी ने रविवार को एक खबर के हवाले से कहा था कि नई बात सामने आई है कि कांग्रेस

पार्टी ने कच्चातितु द्वीप संवेदनशील ढंग से श्रीलंका को दे दिया था। विदेश मंत्री एस जयशंकर ने भी इस मुद्दे पर कांग्रेस और तमिलनाडु में सत्तारूढ़ द्रविड़ मुन्नेत्र कवगम (द्रमुक) पर हमला बोला था। उन्होंने सोमवार को दावा किया कि कांग्रेस के प्रधानमंत्रियों ने कच्चातितु द्वीप को लेकर उदासीनता दिखायी और भारतीय मछुआरों के अधिकार छीन लिए। इस बीच वरिष्ठ कांग्रेस नेता पी चिदंबरम ने कहा है कि अच्छे संबंध कायम रखने और लाखों तमिलों की जान बचाने के लिए कच्चातितु श्रीलंका को दिया गया था। पूर्व केंद्रीय मंत्री चिदंबरम ने आश्चर्य प्रकट किया कि प्रधानमंत्री ऐसे मुद्दे को अब क्यों उठा रहे हैं जिसे 1974 में सुलझा लिया गया था।



## जीतो अहिंसा रन में दिखा बेंगलूरु जीतो महिलाओं का विशेष उत्साह

दक्षिण भारत राष्ट्रमत  
dakshinbharat.com

बेंगलूरु। स्थानीय जीतो चैप्टर बेंगलूरु के अंतर्गत जीतो अपेक्स द्वारा निर्देशित आईआईएफएल अहिंसा रन 2.0 का आयोजन अहिंसा, शांति, प्रेम एवं एकता के संदेश को प्रसारित करने के उद्देश्य से ग्राउंड स्थित व्हाइट पेटल्स में किया गया। जीतो लेडीज विंग साउथ की अध्यक्ष सुनीता गांधी ने सभी का स्वागत किया। जीतो लेडीज नॉर्थ

की अध्यक्ष बिन्दु रायसोनी ने अहिंसा रन उद्देश्य के बारे में बताया। साउथ चैप्टर के अध्यक्ष दिनेश बोहरा और नॉर्थ चैप्टर के अध्यक्ष इंदरचंद्र बोहरा ने प्रतिभागियों व आयोजकों का उस्ताहवर्धन किया। केकेजी जॉन चेरमैन अशोक सालेचा, जेटीएफ अध्यक्ष रतन हरण ने महिला विंग को शुभकामनाएं दीं। इस आयोजन में बड़ी संख्या में महिलाओं ने हिस्सा लिया। अपेक्स निदेशक विनोद जैन, हितेशपालरेवा, नरेंद्र सामर, केकेजी महामंत्री दिलीप

जैन, साउथ चैप्टर के महामंत्री दीपक श्रीश्रीमाल, नार्थ महामंत्री सुधीर गादिया ने सभी को शुभकामनाएं दीं। जीतो लेडीज विंग कन्वेनर कमल पुनमिया, संजय भंडारी, लेडीज उपाध्यक्ष लक्ष्मी बाफना, रेश्मा पुनमिया, बबिता रायसोनी, सहमंत्री नीलम ललवानी, पिंकी मेहता, संयोजिका सोमना सिसोदिया, रेखा जैन ने व्यवस्था सम्भाली। साउथ विंग महामंत्री मोनिका पिराल ने संचालन किया। नॉर्थ विंग महामंत्री सुमन वेदमुथा ने धन्यवाद दिया।



## संसदीय प्रक्रिया प्रशिक्षण सत्र में शामिल हुए 45 सदस्य

दक्षिण भारत राष्ट्रमत  
dakshinbharat.com

बेंगलूरु। शहर के जूनियर चेंबर इंटरनेशनल (जेसीआई) जोन 15 ने हाल ही में

चेयरमैनशिप और संसदीय प्रक्रिया विषय पर प्रशिक्षण सत्र आयोजित किया, जिसमें 45 सदस्यों ने भाग लिया। संस्था के राष्ट्रीय प्रशिक्षक नरेश गादिया ने सत्र में प्रशिक्षण दिया। क्षेत्रीय अध्यक्ष वकील गिरीश और

प्रशिक्षक दीपक राज ने भी अपने विचार व्यक्त किए। इंटरैक्टिव चर्चाओं और व्यावहारिक अभ्यास के माध्यम से प्रतिभागियों ने बैठकों की अध्यक्षता और संसदीय प्रक्रियाओं की बारिकियों को समझा।

## केपी बच्चे गौड़ा कांग्रेस में हुए शामिल

दक्षिण भारत राष्ट्रमत  
dakshinbharat.com

चिक्कबल्लपुर। यहां एक समारोह में उपमुख्यमंत्री डीके शिवकुमार की उपस्थिति में पूर्व विधायक केपी बच्चेगौड़ा, शिदलघट्टा के नेता पुट्टा अंजनप्पा आदि ने अपने समर्थकों के साथ कांग्रेस का दामन थामा। इस मौके पर डीके शिवकुमार ने कहा कि 'हाथ' सिर्फ एक पहचान नहीं है, ये हम थामे किसान का हाथ है, मजदूर का हाथ है, नारी शक्ति का हाथ है, युवा के भविष्य का हाथ है। हाथ ही इस देश और जनता की ताकत है। कांग्रेस कई नवियों का संगम है। कांग्रेस पार्टी एक पवित्र मंदिर है। हम सभी इस देश की रक्षा के लिए इस मंदिर में शामिल हुए हैं। आप ईश्वर, वेंकटेश्वर आदि किसी भी मंदिर में जाएं, भगवान आपको इसी हाथ से आशीर्वाद देते हैं। कांग्रेस पार्टी में शामिल होने के बाद हम नये-पुराने में भेदभाव नहीं करते। हम, आप सभी को 150 साल पुरानी पार्टी में आपसी मतभेद भुलाकर मिलकर काम करने की दिशा में आगे बढ़ना चाहिए। पूरे देश में



परिवर्तन की बयार चल रही है। बीजेपी समझती है कि वे जीतेंगे नहीं। इसके लिए 12 उम्मीदवार बदले गए हैं। ऑपरेशन कमल के जरिए उन्होंने कुमारस्वामी को सत्ता से बेदखल कर दिया गया और अब वह उनके साथ आ गए हैं। जो लोग कहते हैं कि कुमारस्वामी सही नहीं हैं वे कुमारस्वामी का समर्थन कर रहे हैं। उनकी नीति और विचारधारा पर चर्चा न करें। लोग उन पर हंसते हुए कह रहे हैं कि वह कैसी गंदी राजनीति कर रहे हैं। चिक्कबल्लपुर में जाति और राजनीति की गूंज सुनाई दे रही है। जब कुमारस्वामी को सत्ता से हटाया गया तो यह जाति और नीति कहां चली गयी? कांग्रेस पार्टी ने आठ लोगों को टिकट दिया है।

## मैंने फैसला किया है कि अब चुनाव नहीं लड़ूंगा : सिद्धरामैया

दक्षिण भारत राष्ट्रमत  
dakshinbharat.com

मैसूरु। कर्नाटक के मुख्यमंत्री सिद्धरामैया ने मंगलवार को कहा कि उन्होंने अब चुनाव नहीं लड़ने का फैसला किया है, क्योंकि बढ़ती उम्र के साथ चार साल बाद काम करने के लिए स्वास्थ्य उनका पूरी तरह साथ नहीं देगा। पिछले साल के विधानसभा चुनाव के दौरान ही कांग्रेस के वरिष्ठ नेता सिद्धरामैया ने ऐलान कर दिया था कि यह उनका

आखिरी चुनाव होगा, लेकिन वह राजनीति में बने रहेंगे। सिद्धरामैया ने कहा, वरुणा निर्वाचन क्षेत्र के लोग चाहते हैं कि मैं एक बार फिर वहां से विधानसभा चुनाव लड़ूँ, लेकिन मैंने अब चुनाव नहीं लड़ने का फैसला किया है। अब मैं 77 साल का हूँ, अभी भी मेरे पास चार साल का समय है, तब तक मैं 81-82 साल का हो जाऊंगा। (तब तक) मेरा स्वास्थ्य ठीक नहीं रहेगा और मैं उत्साहपूर्वक काम नहीं कर पाऊंगा। मुख्यमंत्री ने यहां पत्रकारों को, वर्ष 2028 तक मैं 82 साल का हो जाऊंगा और राजनीति में 50 साल पूरे कर लूंगा। 1978 में, मैं तालुक बोर्ड का सदस्य बना था।



## परमात्मा की प्राप्ति ही मनुष्य का जीवन लक्ष्य : आचार्य जिनमणिप्रभसूरी

दक्षिण भारत राष्ट्रमत  
dakshinbharat.com

गदा। शहर के दादावाड़ी में अपने प्रवचन में खरतरगच्छाधिपति आचार्य जिनमणिप्रभसूरीजी ने जीवन में चल रही भाग दौड़ के बीच आत्म तत्व की प्राप्ति के लिए किये जा रहे पुरुषार्थ को महत्वपूर्ण बताते हुए कहा कि मंदिरों और स्थानों से निरन्तर जुड़ाव नहीं है विकृत होने से बचाता है वहीं जीवन के परिणामों को सजगता से पाने की प्रेरणा देता है।

संकलन कभी स्थायी शांति का आधार नहीं बन सकते, जन्म हुआ है तो मृत्यु निश्चित है। हमने यदि जीवन का लक्ष्य निर्धारित नहीं किया तो सब व्यर्थ है। हमारा लक्ष्य होना चाहिए कि जीवन महोत्सव बने न बने, किन्तु मृत्यु महोत्सव बनना चाहिए। हमारा चिन्तन, मनन उन साधुओं की तरह निरंतर चलते रहना चाहिए जो सोते हुए भी जागृत भाव में रहते हैं अथवा हमारी स्थिति बस के उस कंडेक्टर की तरह हो जाएगी जिसने सफर तो बहुत किया किन्तु पहुँचा कहीं नहीं।

सर्वे के लिए प्रकाश की प्राप्ति है। ठीक इसी प्रकार क्षणिक या अल्पकालिक सुख, दुःख से मुक्ति नहीं है। दुःख से मुक्ति का भाव आत्मकल्याण के लिए प्रबल पुरुषार्थ कर परमात्मा को पाकर अनन्त सुख का अहसास करता है। आचार्यश्री ने कहा कि जिस प्रकार घड़े का आत्म तत्व मिट्टी है उसी प्रकार मनुष्य का आत्म तत्व परमात्मा है और उसे प्राप्त करना मनुष्य जीवन का लक्ष्य है। दादावाड़ी संचालन ट्रस्ट के मनोज बाफना ने बताया कि आचार्यश्री ने प्रवचन के पश्चात् मिश्रीमल पीराजी बाफना परिवार द्वारा निर्मित होने वाले कुशल भवन के भूखण्ड का भूमि शुद्धिकरण का विधान किया गया। इस भूखण्ड पर तीन मंजिला भवन बनेगा।

ये हमें जीवन का लक्ष्य निर्धारित करने का मार्ग दिखाते हैं जिन पर चलकर हम परम शांति का अहसास करते हैं। धर्मसभा को संबोधित करते हुए आचार्यश्री ने कहा कि भौतिक सुख सुविधाओं का



## महावीर स्वामी वर्षीतप चैरिटेबल ट्रस्ट में प्रारंभ हुआ वर्षीतप

सैकड़ों तपस्वियों ने लिया तप का संकल्प

दक्षिण भारत राष्ट्रमत  
dakshinbharat.com

बेंगलूरु। स्थानीय महावीर स्वामी वर्षीतप चैरिटेबल ट्रस्ट चामराजपेट के तत्वावधान में महावीर स्वामी जैन श्वेताम्बर मंदिर चामराजपेट के आराधना भवन में मुनिश्री राजपंचसागरजी व श्रमणपंचसागरजी की निश्रा में 200 तपस्वियों ने सामूहिक वर्षीतप महातप प्रत्याख्यानोत्सव की विधि की। इस मौके पर मुनिश्री राजपंचसागरजी ने सभी


को आशीर्वाद देते हुए कहा कि आज चैत्र वद 8 अष्टमी प्रथम तीर्थंकर श्री आदिश्वर भगवान का जन्म एवं दीक्षा कल्याणक के दिन ही वर्षीतप के पंचकषाण प्रारंभ होते हैं। इस दिन से तप की शुरुआत करने का महत्त्व है। मुनिश्री श्रमणपंचसागर जी ने कहा कि वर्षीतप की क्रिया हमेशा संतों के सांख्य में ही करनी व करवानी चाहिए। 29 वां वर्षीतप कर रहे सुरेंद्र गुरु ने भी अपने भाव व्यक्त किये। ट्रस्ट के उपाध्यक्ष गौतम मुथा ने गुरुदेव को वंदन कर सभी तपस्वियों का

आभार प्रकट किया गया। कैलाश संखलेचा ने बताया कि मुनिब्रह्म कुंथुनाथ जैन वेत्तार मंदिर चैरिटेबल ट्रस्ट में अपनी निश्रा प्रदान करेंगे। इस अवसर पर श्री महावीर स्वामी जैन मंदिर के अध्यक्ष मदन पोरवाल वर्षीतप चैरिटेबल ट्रस्ट के गौतम मुथा, गौतम पोरवाल, संतोष चौहान, महावीर श्रीश्रीमाल, किशोर पोरवाल, नरेश बांडिया, प्रवेश बालर, कैलाश संखलेचा आदि उपस्थित थे।

## 'जिनशासन का कोई भी कार्य छोटा नहीं'

दक्षिण भारत राष्ट्रमत  
dakshinbharat.com

शाहपुर। शहर के अनंतनाथ जैन श्वेताम्बर मूर्तिपूजक संघ में आयोजित प्रवचन में आचार्यश्री महेंद्रसागरसूरीश्वरजी ने अपने प्रवचन में कहा कि जिनशासन की कोई भी आराधना और कोई भी कार्य छोटा नहीं होता है इसलिए हमें हर कार्य लगन से और भाव से करना चाहिए और हमें अपने जीवन



में ऐसा कोई कार्य नहीं करना चाहिए जिससे जिनशासन के देश समाज के आत्मसम्मान को ठेस पहुंचे। धर्म परंपरा के खिलाफ बिना सोचे समझे कोई भी कार्य या आचरण नहीं करना चाहिए और यह उत्तरदायित्व ही सबसे बड़ा धर्म है। हमें अपने स्वभिमान और गरिमा की रक्षा करना ही चाहिए। हमारे पास केवल सांसारिक-व्यवहारिक ज्ञान ही नहीं बल्कि धार्मिक ज्ञान भी होना भी अत्यन्त जरूरी है।

डिजिटल रूप में भी पढ़ें दक्षिण भारत हिन्दी दैनिक [www.dakshinbharat.com](http://www.dakshinbharat.com)

## कर्नाटक में सूखा राहत के लिए केंद्रीय धन जारी नहीं करने पर सिद्धरामैया व अमित शाह में तकरार

दक्षिण भारत राष्ट्रमत  
dakshinbharat.com

बेंगलूरु/मैसूरु। केंद्र द्वारा कर्नाटक को कथित तौर पर सूखा राहत राशि जारी नहीं करने को लेकर मंगलवार को राज्य के मुख्यमंत्री सिद्धरामैया और केंद्रीय गृह मंत्री अमित शाह के बीच तीखी नोकझोंक हुई। सिद्धरामैया ने केंद्र की भारतीय जनता पार्टी (भाजपा) नीत सरकार पर राज्य के लोगों को धोखा देने और उनके साथ अन्याय करने का आरोप लगाया, वहीं शाह ने राहत के लिए प्रस्ताव भेजने में राज्य की कांग्रेस सरकार की ओर से देरी का आरोप लगाया। शाह ने कहा, यहां जो (कांग्रेस) सरकार सत्ता में है वह कर्नाटक और उसके विकास के हित में काम नहीं कर रही है। यहां के मुख्यमंत्री और उप मुख्यमंत्री... एक अपनी कुर्सी बचाने में लगे हैं तो दूसरे कुर्सी छीनने में लगे हैं। किसी के मन में कर्नाटक की जनता नहीं है। बेंगलूरु में पार्टी कार्यकर्ताओं और नेताओं को संबोधित करते हुए शाह ने कहा, कर्नाटक में सूखा है, उन्होंने (राज्य सरकार ने) केंद्र सरकार

को प्रस्ताव भेजने में तीन महीने की देरी की और आज केंद्र से सूखा राहत के लिए आवेदन निर्वाचन आयोग के पास है। वे (कांग्रेस सरकार) इस पर राजनीति कर रहे हैं।



कर्नाटक ने 240 में से 223 तालुकों को सूखाग्रस्त घोषित किया है और उनमें से 196 को गंभीर रूप से सूखा प्रभावित के रूप में वर्गीकृत किया गया है। इससे पहले कि शाह को कर्नाटक के मतदाताओं से वोट मांगने का कोई नैतिक अधिकार नहीं है। उन्होंने विशेष रूप से सूखा राहत निधि जारी करने में देरी के मुद्दे पर केंद्र सरकार पर राज्य के लोगों को धोखा देने और अन्याय करने का आरोप लगाया। सिद्धरामैया ने संवाददाताओं से बात करते हुए पूछा, अमित शाह आए या (प्रधानमंत्री) नरेन्द्र मोदी आए या (भाजपा अध्यक्ष) जेपी नड्डा आए। कोई भी आए। अमित शाह उच्चाधिकार प्राप्त समिति के प्रमुख हैं, क्या उन्होंने सूखा राहत दी है? उन्हें कर्नाटक के लोगों से वोट मांगने का क्या नैतिक अधिकार है? मुख्यमंत्री ने कहा कि पांच महीने हो गए

हैं जब उनकी सरकार ने पहली बार सूखा राहत के लिए केंद्र से संपर्क किया था लेकिन राज्य को एक रुपया भी नहीं दिया गया है। उन्होंने कहा कि अक्टूबर से अब तक तीन ज्ञापन दिए जा चुके हैं; केंद्रीय टीम भी निरीक्षण के लिए आई थी और उन्होंने अपनी रिपोर्ट केंद्र सरकार को सौंपी थी। मुख्यमंत्री ने कहा, मैं व्यक्तिगत रूप से 19 दिसंबर को प्रधानमंत्री नरेन्द्र मोदी से मिला था, 20 दिसंबर को अमित शाह से, उन्होंने कहा था कि यह 23 दिसंबर को बैंक बुलाएंगे और फैसला करेंगे। तब से कितने दिन बीत गए? क्या उन्होंने राशि दी? पांच माह हो गये, अब तक सूखा राहत नहीं दी गई। क्या अमित शाह अपने घर से पैसा दे रहे हैं? क्या यह पिका है? यह हमारा पैसा है, हमारे कर का पैसा है।

अपने लोकसभा चुनाव अभियान में कांग्रेस सूखा राहत में देरी को प्रमुख मुद्दा बना रही है, साथ ही केंद्रीय करों में राज्यों की हिस्सेदारी, सहायता अनुदान और केंद्रीय परियोजनाओं को मंजूरी में देरी में राज्य के साथ कथित अन्याय का मुद्दा भी उठा रही है।

इस बीच शाह ने सवाल किया कि संयुक्त प्रगतिशील गठबंधन (संग्रम) के 10 साल के शासन के दौरान कांग्रेस द्वारा कर्नाटक के लिये क्या किया गया। शाह ने अपने संबोधन में कहा, उन्हें इसका हिसाब देना चाहिए या नहीं? मैं हिसाब लेकर आया हूँ, संग्रम के दस साल के शासनकाल में मनमोहन सिंह सरकार ने कर्नाटक को सिर्फ एक लाख 42 करोड़ रुपये दिये, जबकि नरेन्द्र मोदी ने तीन गुना ज्यादा चार लाख 91 हजार करोड़ रुपये दिये। उन्होंने कहा, इसके अलावा 25 हजार करोड़ रुपये की सड़कें, 75 हजार करोड़ रुपये की रेलवे परियोजनाएं और 11 हजार करोड़ रुपये हवाई मार्ग के लिए लगाए गए। उन्होंने कहा कि मोदी ने बेंगलूरु का विकास किया और कर्नाटक में विभिन्न केंद्रीय योजनाओं के साठे तीन करोड़ से अधिक लाभार्थी हैं।